

24

DASYA VIMOCHANAMU

(Release from slavery)



PNO 40
STNO 63



Sl. NO. 227

Acc NO. 4539.

Sreepada Lakshmipathi Sastry,
PITHAPURAM.

విషయములు



పుట.

1 మాత	1
2 కశ్యపుడు, పుత్రకామి	3
3 కదూవినతలసంతతి	13
4 మోసము	18
5 దాస్యము	29
6 గరుత్మాతుడు	31
7 గోపకుమారన్యాయము	44
8 దాస్యవిమోచనోపాయము	54
9 సోదరులు, ద్వేషము	60
10 గజకూర్మములు	62
11 అమృతకలశము	68
12 దాస్యవిమోచనము	74
13 కసిదీర్ఘకొనుట	80
14 ప్రాణదానము	85

మా తల్లి

“నమాతం పరదైవమ్”

తల్లికంటే వేరే దైవములేదు అని సామ్రాజనీతిహా క్యము. మనజన్మమునకుఁ గారకురా లయిన మాతకంటె, తన కడుపునఁ దొమ్మిడినెలలు మోచి మనలఁ గన్నతల్లికంటె, చూమిమీఁదఁ బడినది మొదలుకొని బానిసవలెఁ బరిచారము చేయు మాతకంటె, కంటిని తెప్పకాచిన్న శిశువుల రక్షించు జననికంటె, తనప్రాణ మిచ్చియైనను తనపిల్లల బ్రదికింపఁ బూను తల్లికంటె ప్రేమస్వరూపమగుమాతకంటె వేరొక దైవ ముండునా? ఎవరిబుణమయినఁ దీర్పవచ్చును గాని తల్లి బుణము దీర్పశక్యముగాదు. పిల్లలకుఁ దల్లియెడ భక్తి తక పోవచ్చునుగాని పిల్లలయెడఁ దల్లికి వాత్సల్య ముండకపోదు. ఆవాత్సల్యము ప్రతిఫలాపేక్ష లేనిది. స్వతస్సిద్ధము. మాతతో సమాన మగునది మాతృభూమి. అదియే జన్మభూమి. తాను జన్మించినదేశము. తాను జన్మించినదేశమును తల్లితో సమ ముగా నెంచవలయును. స్వర్గమయినను జన్మభూమికి సాటి గాదు. కావుననే “జననీ జన్మభూమిశ్చ స్వర్గాదపి గరీయసీ” జననియు జన్మభూమియును స్వర్గముకంటెను గౌరవాన్వయముల్ అని యార్యులు వచించిరి. మాతృసేవ చేయనివాఁడు మాతృ ద్రోహి. మాతృద్రోహముచేయువాఁడు మతేషాపము చేయ

సాహసింపడు. అట్టివాఁ డుండఁడు. ఉదాహరణ వాని నిండ్రి
 చిన లాభము లేదు. వాఁడు మాతృసేవ చేయనిచోపము గనఁ
 బడకుండఁగ మిగిలినవారే యధికసేవ చేయఁదగును. జననికిఁ
 గష్టము వచ్చినపుడు, ఆకష్టములు వాపిన కుమారుఁడే కుమా
 రుఁడు. అందఱును జననియందు భక్తియుండును గాని తల్లికిఁ
 గలిగిన కష్టములు వాపుటకై తాను కష్టము లనుభవింపవలసి
 వచ్చును. కొందఱాకష్టములఁ బడఁజాలక జంకుదురు. కొం
 దఱు మహానుభావులు మాతృకష్టములు వాపుటకే కాదు
 ఎవరికష్టములు వాపుట కైనను తమప్రాణములు త్యాగప్రా
 యముగా విడిచిపెట్టుదురు. హరోపకారార్థమయి సుఖములు
 విసుచుటయే కాదు ప్రాణములు విడుచుటగూడఁ బరమోత్స
 వముగా నెంచుమహానుభావులు కొందఱు గలరు. వారు
 మాతృకష్టములు వాపినమహానుభావులకంటెఁ బ్రాచీనము.
 వారిదృష్టిలో జగత్తంతయు నొకకుటుంబము. పరులబాధ
 వాపుటకై ప్రాణత్యాగము చేయుటయే జన్మసాధ్యము.
 అట్టిమహానుభావు లేకాలమునను జన్మించుచుండురు. వారి
 జన్మము ధన్యము గావించుకొనుచుండురు. పురాణపురుషు
 లలో మాతృదాస్యవిమోచనము గావించిన మహానుభావుఁడు
 గరుత్మాంతుఁడు. పరప్రాణరక్షణార్థమయి ప్రాణము లిచ్చిన
 మహాధీరుఁడు బేమూతవాసానుఁడు. అట్టిమహానుభావులకథలు
 మరల మరల స్మరించినయెడలఁ గొంచెమును మంచిభావము

మనమనమునఁ గలుగక యుండునా ? కాలక్షేపమునైనై కథ
చదివినవారికిఁగూడఁ గొంతసంస్కార మంటకమానదు. దాని
మూలమున శౌర్యధైర్యసైర్యములు జనించును. అదియేకదా
విద్యకు ఫలము.

కశ్యపుఁడు, పుత్రకామేష్టి.

పూర్వము కశ్యపుఁ డను బ్రహ్మ యుండెను. ఆతని
కిందఱు భార్యలు. కమ్రవ ప్రథమభార్య. వినత ద్వితీయ
భార్య. ఆతనికి సంతతి లేదు. సంసారవృక్షమునకు మహాఫ
లము సంతతి. అది లేనివాని సంసారమేకాదు జన్మమును
న్యన్దమే. అట్టిసంతతి పడయువారు పూర్వజన్మమునఁ బుణ్య
ముచేసిన పుణ్యాత్ములు. పూర్వజన్మమునఁ బాపముచేసినవారి
కాభాగ్యము దుర్లభము. సంతాననిరోధము గలిగించుపాప
మును బోగొట్టుకొనుటకై పూర్వము పుత్రకామేష్టి చేయు
చుండువారు. పుత్రులు గలుగవలయు ననుకోరికతోఁ జేయు
యోగమే పుత్రకామేష్టి. కశ్యపుఁ డాయాగ మాచరింప

సంకల్పించెను. ఆతఁడు విద్యావంతుఁడను తపశ్శాలియు నయి సర్వజనగౌరవమునకుఁ బ్రాప్తుఁడయి యుండెను. వానితపో మహిమకు మెచ్చి వాలఖిల్యాదిమహర్షులును, ఇంద్రాదిదేవతలును వానియాగమునకుఁ దోడ్పడవచ్చిరి. ఇంద్రాదిదేవతలు యాగములయందు హవిర్యాగములు స్వీకరించువారే. అయినను, వారును స్వస్వనూపములతో నితరులవలె వచ్చి యాగాదులకుఁ దోడ్పడుటయుఁ గలదు.

కశ్యపునియాగమున హోమమున కుపయుక్తములగు సమిధలు మహర్షులును దేవతలును తీసికొనివచ్చుచుండిరి. వాలఖిల్యాదులు సహజముగా వామరులు. దానికిఁ దోడ్దనేకోపవాసముంచేసి కృశులయి యుండిరి. దుర్బలగువారొక్కొకసమిధ చేతఁ బట్టుకొని వచ్చుచుండిరి.

ఇంద్రుఁడు స్వతిస్సిన్ధముగా మహాదేహుఁడు. బలాఘ్నుఁడు. దానివైని యాగములందు లంభించు వపలను భక్షించి యాజ్యమును ద్రావి బలిసియున్నవాఁడు. సోమపానమున మత్తుఁడయి రంభాది నాట్యవిసోదములతో నిర్వీచారముగాఁ గాలము గడపువాఁడు. ఆతఁడు తనబలమునకుఁ దగిన సమిధలమోపు మోచుకొని వచ్చుచు వాలఖిల్యాదులఁ జూచి వారిహ్రస్వాంగతకును వారిదుర్బలతకును వితపడుచుండె. అంతలో వాలఖిల్యాదులకు పిల్లకాలువ యొకటి దాఁటవలసి వచ్చెను. వారి కది కుత్తుకబంటి యయ్యె. అది మహేంద్రు

నకుఁ బిక్క-బంటి యయినఁ గాదు. మహేంద్రాచార్యులు వారలఁ జూచి నవ్వి తనతో వచ్చువారికి వాలఖిల్యాదులఁ జూపి వారెంతదుర్బలులో చూడఁడు. అంగుష్ఠప్రమాణు లగు వారలెందుల కుపయోగింతురు. ఇట్టివారలజన్మమున లోకమున కేమి లాభముగలుగును ? అని పరిహసించెను.

ఆమాటలు మునులఁ జెప్పలఁబడుటచే మునులమనము లలో నిందునినైనఁ గోప ముదయించెను. ఋషు లందఱును మహేంద్రునిగర్వోక్తులకు సహింపనోపక వానిగర్వ మణఁపఁదలఁచి యింద్రపదభంగకర మగు యాగమునకు సంకల్పించిరి. తత్ఫలస్థితై తమతిపస్సు ధారపోసిరి. ఇంద్రుఁ డామునులసంకల్పము విని మనమున భీతినొంది వారలసన్నిధికిఁ బోయిన వారికిఁ గోపముఁద్రేగించునేమో యనుభయమున వారి సన్నిధికిఁ జూక కశ్యపునిసన్నిధి కరిగి యాతనిని శిరణమొందెను. శిరణాగతరక్షణము సకలజనులకును విహితముగాన నతఁ డభయ మిచ్చి మహేంద్రునిభయకారణ మడుగ నతఁడు యథాస్థితి వదించెను. కశ్యపుఁడు మహేంద్రునిమాటలను బట్టి యాతఁడు శరీరబలగర్వమున మొదట మురులరు బరిహసించె ననియు, తర్వాతఁ దనదవి భగ్నమగు నని భయపడి పశ్చాత్తాపపడుచుండె ననియు గ్రహించి యింద్రునకు శరీరబలమునఁ గలిగిన గర్వ మణఁపఁదలఁచి యిట్లనియెను—

మహేంద్రా ! ఒక్కొక్కజాతివారి కొక్కొక్క-గుణవి

శేష ముండును. అమునులు సత్వగుణప్రధానులు. వారు వేదమందు విశ్వాసము గలవారు. వేదవాక్యములలో నున్నరీతిని దేవతకును నీకును బ్రతిదినమును హవిర్భాగము లీయ మీయనుగ్రహమున వర్షములు కురియుననియు దాననే సస్యాదిసంపత్తి గలుగు ననియు మీ కర్పింపఁగా మిగిలినది యన్యుత మనియు దానిని భుజించి శరీరము నిలఁజెట్టుకొనుట ధన్యతయేయనియు, మీకర్పింపకుండఁగ భుజించినఁ జౌర్య మగు ననియు నమ్మియున్నవారు. అందుకు పూసముకు సగముదినము లుపవసించువాడు. వారికి శరీరబల మెప్పు లభించును ? అట్టివారిని బరిహసించుట నీకుచూత్రిము భోవ్యమా?

వారిలోఁ గొందఱు జ్ఞానసంపన్ను లయి యల్పఫలాపేక్షతో దేవతానుగ్రహము సంపాదించు ధైర్యబహుళమగు కిర్తనము లాచరించినచో నెన్నిజన్మముల కయినను ముక్తి లభింపదని యెంచి తపోనిష్ఠలోఁ బ్రవేశించిరి. వారిదీక్ష యప్రతిహతము. దేవతలు వారితపోమహిమకు భయపడి వారిసన్నిధి కరిగి “ వరము లిచ్చెదము కోరు ” డని యెదురుబతిమాలవలసినదే. లేకున్న వారితపోగ్నిచేలోకము లన్నియును దహించిపోవును. ఆతపశ్శక్తిని గొంచెము గర్మశక్తితో జోడించి లేని వారిసంకల్పమున కడ్డే లేదు.

వారికి దపోబలబుద్ధిబలములే ప్రధానములు. దేహబలము తుచ్ఛ మని యెంచి దానిని క్షీణింపఁజేయ నెన్నియో

యశ్చములు గావించును. మాంసమును వృద్ధిపఱచు మాంసాహారము వర్జింతురు. అహింసాధర్మము ప్రధానముగాఁ గొనెదరు. వృక్షలతాదులయందును జైతన్యము గలదని గ్రహించి వానిని నఱకుట కంగీకరింపక వానియాకులును గాయలును భక్షించుచుండురు. కొందఱు ఆమనుగొంత హింసగల దని యెంచి పండిపడిపోయిన ఫలప్రస్థములే భుజింతురు. కొందఱు జలపానమాత్రాజీవులు. కొందఱు వాయుభక్షులు. వాలఖిల్యాదులు చంద్రకిరణసూర్యకిరణప్రసారమాత్రముననే ప్రాణములు నిలఁబెట్టుకొన్నవారు. వారిమాహాత్మ్యము కనిపట్టలేకపోవుటయే కాక వారిని బరిహసింతివా? చాలుఁజాలు, సాధారణముగాఁ దపశ్శ్రులులు సులభకోపులు వారియనుగ్రహముచు సులభమే. వారిహృదయములు నిష్కల్మషములు, అనుబంధసూన్యములు. తాత్కాలికసందర్భముచుబట్టి దుష్టకార్యము చేసినవానిపైఁ గోపమొందుదురు. సత్కార్యము చేసినవారిపై ననుగ్రహము చూపుదురు. వారు కోపముగలిగినపుడు శపించిరేని యది యమోఘము. వారయినను దానిని మరలింపఁజాలరు. వారినోటవచ్చిన యక్షరములు శిలాక్షరములే. అపరాధి శరణమొందెనేని మఱియొకరీతి నుపకారము చేయుదురు. కాని ప్రథమసంకల్పము వ్యర్థము చేయును.

వారలఁ బ్రసన్నులఁ గావింపయత్నించి నీకుఁ బదధ్రంశము కలుగకుండఁ జేసెదను. నేను విలిచినపుడు వచ్చి

వారిని క్షమింప వేడుము ” అనిచెప్పి కశ్యపుడు వాలఖిల్య దులసన్నిధి కరిగి నాడు సంకల్పించిన యాగము చూచి “ మహర్షులారా ! మీరీయాగ మేసంకల్పమునఁ జేయుచున్న వాణో తెలుపఁదగునేని తెలుపు ” డన వా రిట్లనిరి—

“కశ్యపా! నీకుఁ దెలుపఁదగని దేమున్నది? ఇంద్రుఁడు మాశరీరచార్యల్యము చూచి మమ్ముఁ బరిహసించుట నీకుఁ దెలిసియేయుండును. ఆతఁడు మృగర్వి. మున్నొకమాటు ముచలక్షైకి గుక్కల నుసికొలిపి కొండఱబుఘలను జంపించెను. ఆతని కది యొకయాటయట. ఆబ్రహ్మహత్యాదోషము తోనే వానిపని యంతమగుననుకొంటిమి కాని బృహస్పతి కామకృతబ్రహ్మహత్యకుఁగూడ నొక ప్రాయశ్చిత్త మున్నదని ప్రాయశ్చిత్తము చేయించెనట. దాన మరలఁ బురికొనినాడు. ఎట్లయినను, వాని కొకమాటు గర్వభంగము గావింపవలయును. ఆజ్యవపామాంసభక్షణమునను సోమపానమునను మత్తుఁ డయి కన్ను గానకున్నవాడు. నీపుత్రికామేష్టికి ఫలముగా జన్మించు కుమారుఁడలో నొకఁడు రెండవయ్యుండ్రుఁడయి వాని గర్వభంగమును గావించునట్లు సంకల్పించితిమి.”

కశ్యపుడు—మహర్షులారా! మీ రమోఘసంకల్పులు. ఇంద్రుఁడు మిమ్ముఁ బరిహసించుట తప్పే. ఆతఁడును పశ్చాత్తాపపడుచున్నవాడు. మీయెదుటికి వచ్చుటకు భయపడుచున్నవాడు. ఆతఁడు క్షంతవ్యు డని తమకుఁ దోచెనేని

క్షమింపుడు. నామనవి యొకటి చిత్తగింపుడు. మున్ను బ్రహ్మ
యాతనిని దేవతానాథుని గావించినాడు గదా ! దాననే
యందఱును వానికి హవిర్భాగము లిచ్చుచున్నవారు. ఆతఁడు
రాజుని యెల్లరు నంగీకరించి వ్యవహరించు చున్నవారే. పితరు
మఃత్తియొక యిందుని బయలుదేరినారేని యాతఁడు రాజు
నకుఁ బ్రతిరా జగును. దాన లోకవ్యవహారము విశరీతమగును.
లోక మరాజక మగును. క్రమముగా ధర్మము నశించును.
బ్రహ్మనిర్దేశమునకు వ్యతిరేకమగును. మీమనమునఁ గోప
ముపసంహరింప వేడెదను.

వాలఖిల్యుడు—కశ్యపా ! మాకు మనమునఁ గోప
ముండునా ? వాని దుశ్చేష్టలచే నట్టి చేయఁదలఁచితిమి.
మేము సంకల్పించినది మానఁజాలము. నీకుమారుఁడు రెండవ
యిందుఁ డగును. తప్పుదు. ఇందుని క్షమింప నవకాశ
మున్నచో క్షమింప సిద్ధులమే. నీవే యాలోచింపుము.

కశ్య—మహర్షులారా ! మీసంకల్ప మమోక్షమే
యగుగాక. బ్రహ్మనిర్దేశమునకుఁ వ్యతిరేకము గాకొండగను,
లోకధర్మము విపరీతము గాకుండగను, ఒక యుపాయము
తోఁచుచున్నది. అదేమంటిరేని నాకుఁ గలుగఁబోవు కుమరో
రుఁడు కుక్షీంద్రుడగునట్లునుగ్రహింపుడు. ఆతఁడు దేవేంద్రుని
గర్వభంగము గానించును. దేవేంద్రుఁ డెన్నఁడును
తపశ్శాసనబోలికఁ బోకుండగ మీసమక్షముననే మందలిం

చెదను. అతడు మీసన్నిధికి వచ్చుటకు భయపడి నన్ను శరణమొందినాడు. నే నభయమిచ్చితిని. నా శరణాగత రక్షణధర్మము నిలబెట్టుడు.

వాల—కశ్యపా! లోకధర్మము వివరీతముగూట మాకు మాత్రము సమ్యతమా? నీకుమారుడు పక్షిండుండగుటకు నీ వెట్లుసహింతువు. మే మట్లు లంగీకరించితిమేని నీసంతతి యంతయు నుండజమగునే.

కశ్య—మహాష్టలారా! లోకధర్మము వివరీతముగాకుండగ నిలువగలిగితినేని, బ్రహ్మానిష్ఠశమునకు భంగము వాటిల్లకుండగఁ జేయగలిగితినేని, శరణాగతుని రక్షింపగలిగితి నేని, నాసంతతి యుండజమయినను, నా యానందమునకు భంగము గలిగినను సహింతును.

వాల—కశ్యపా! నీవు మహాధీరుడవు. ధర్మరక్షణార్థము సర్వసుఖపరిత్యాగము గావించినవాడవు. పుత్రార్థివయి పుత్రకామేష్టిచేయు నీవే నీసంతతి యుండజమగుట కంగీకరించినపుడు సర్వసంగపరిత్యాగము గావించిన మాకుఁ బట్టుదతి యేల? ఇందుడు మునీశ్వరులయెడల గర్వము కూపకుండగ బుద్ధిచెప్పము.

కశ్య—మీసన్నిధినే వానిని మందలించును.

అని యిందుని బిలిపింప నిందుడు భయస్కంధమములతో వచ్చి ఋషులకు సమస్యఁబెంచి క్షమింపవేడికొని

వారిస్థానమున నుచితాసనమునఁ గూర్చుండెను. అంతఁ
గ శ్యేషమహేంద్రు లిట్లు సంభాషించిరి.

కశ్యపుఁడు—“మహేంద్రా ! వాలఖిల్యాదు లెంత
సదయహృదయులో గ్రహించితివా? వారిహృదయము నిష్క-
ల్గము. నీ వట్టిపరిహాసము చేయుటచే వారికిఁ గోపము
వచ్చినది. రెండవయిందుని జనియింపఁజేయ సంకల్పించిరి.
అది తప్పుదు. కాని నీవు పశ్చాత్తాపపడుట నాముఖమున
విని ప్రసన్నచిత్తులయి నీకుఁ బదభంగము గాకుండ ననుగ్ర-
హించిరి. నీ పెన్నుండును బ్రహ్మవాదులజ్ఞానికిఁ బోకుము.
బ్రహ్మవాదుల వాగ్విజయముమందు నీవప్రజ మంగారప్రాయ-
ము. నీకు బుద్ధిబల తపోబలసంపన్నులు. శరీరబలము తుచ్ఛ-
మని నిరసించువారని యిందాఁకఁ జెప్పితినిగదా. మహాను-
భావుల గుణవిశేషము గ్రహింపక ప్రవర్తించువాఁడ వంశితు-
లగుదురు. నాకుఁ గలుగఁబోవు కుమారుఁడు రెండవయింద్రుఁ-
డయి నీగర్వభంగము గావించునట్లు మీరు సంకల్పించిరి. నా-
పుత్రుఁడు పక్షింద్రుఁడగునట్లునుగ్రహింప వేఁడికొంటిని. నీ
వాతనితో ద్వేషించితివేని నీకు గర్వభంగమగును. వానితో
మైత్రిగావించుకొని సుఖముగ నుండుము. నీపదవికి భంగ-
మెన్నఁడును రాదు.

మహేంద్రుఁడు—“కశ్యపా ! నామూలమున నీకుఁ
బక్షి సూచముగల కుమారుఁడు జనించుట కంగీకరించితివా?

నాకు బద్ధభంశమయిన నగుగాక! నీకుమారుడు పక్షియే
పుడగుటకు నేను హర్షింతును. నేను చేసిన యపచారమునకు
ఫలము నేనే యనుభవించును.”

కశ్యపుడు—మహేంద్రా ! మాటుమాటయాడకుము.
బహుకారణములచే నట్లు నిర్ణయింపబడినది. నీవు యథా
పూర్వముగా రాజ్యపాలనము చేయుచుండుము. మహర్షుల
యాచారవ్యవహారముల బరిహసింపకుము.

మహేంద్రుడు కశ్యపువచనము మీఱనేరక సవిన
యముగా వాలఖిల్యాదుల నెలపుపొంది స్వస్థానమున కరిగెను.
వాలఖిల్యాదులు వారి తపోనీష్ఠ నవలంబించిరి. కశ్యపుడు
కద్రువ, వినత యను నిర్దటభార్యలతోను పుత్రికామేష్టికి
సౌకల్యము చేసి యాగము పూర్తిగావించెను. యాగమునకు
వచ్చిన దేవతలును, ఋషులు, నితరజనులును మహానంద
మొందిరి. యాగాంతమునఁ గశ్యపుని క్షేష్ఠ భార్య యగు
కద్రువ తనకు వేయిమంది కుమారులు గలుగవలయు ననియు
వారందఱును సమానవర్చస్కులును, పరభయంకరులును
గావలయు ననియు వరముకోరఁ గశ్యపుఁ డావరమరుగ్ర
హించెను. ద్వితీయభార్యయగు వినత “తన కిద్దఱుకుమారు
లు గలుగవలయు ననియు, వారిద్దఱును తన సవతికిఁ గల్గు
వేయిమంది కుమారులను మించినవారు గావలయు ననియు
వరము, గోరుకొన నతఁ డావర మిచ్చెను.

కద్దూవినతలసంతతి

అంతః గొంతకాలమునకు వారిరువురును గర్భవతులయిరి. కశ్యపుఁడు భార్యలకుఁగానఁపిన ధనధాన్యాశిసంపద లొనగూర్చి తనకాలము వ్యర్థముచేయఁజెల్లక భార్యలయను మతినే తపముసేయఁ దపోవనమునకుఁ బోవుచు “మీకు గుడ్డి జనించును. వానిని భద్రముగా రక్షించుకొనుఁడు. మీరుకోరినప్రకారము కుమారు లాయఁడములనుండి జనింతురు.” అని చెప్పి వెడలెను.

కొంతకాలమునకుఁ గద్దూవకు వేయిగ్రుడ్లును వినతకు రెండ్రుగ్రుడ్లును గలిగెను. వారువానిని బాగరూకతతోఁ గాపాడుకొనుచుండిరి. ఆరీతినండములు జనించుట కొందఱకు వింతగానుండెను. కాని పుత్రకామేష్టికాలమున సంభవించిన సందర్భమెఱిగినవారికది వింతగాఁ గనఁబడలేదు. క్రమముగాఁ గద్రువకుఁ గలిగిన గుడ్డనుండి సర్పాకారులును పరభయంకరులును నగు కుమారులు పేయిమంది పుట్టిరి. వారందఱును సమానపర్వస్కులయి యుండిరి. వారలు పడగలువిప్పియాడుచుండ వారితల్లి యెంతయోసంతసించుచుండెను. కారే నాగజాతివారు. “వీరిజాతి యభివృద్ధి నొందిన లోకములో నిలువఁగలమా” యనియు “విషములును కుట్రలగాములునగు వీరి నెవ్వరయిన నణఁపఁగలరా” యనియు బ్రజలు భయపడుచుండెడివారు.

ఇంక వినతపెట్టినగుడ్డు పెట్టినట్లేయన్నవి. ఆమెపుత్రముఖదర్శనమునకై తహతహపడుచుండెను. తన కింకను పుత్రదర్శనభాగ్యము పట్టలే దనుదుఃఖము కంటె తనసన్ని కట్టభాగ్యము గలిగె ననుదుఃఖ మామె కధికమయ్యెను. అదియేయసూయ. అదే చూపోపమి. అది యుండుట తప్పే. కాని యుడిలేనివా రగుదు. అసూయచే నవివేక మావహిల్లును. అవివేకమున ననేకవిధముల హని గలుగును. వినత వివేకశూన్య యయి పుత్రుని ఉదయించుకాలముదాక నాంగరజాలక యొకగుడ్డు వగులగొట్టెను. దానినుండి కుమారుఁడొకఁడు బయలుదేఱెను. ఆశిశువున కప్పటికి సర్వావయవములు సరిగా నేర్పడలేదు. అందును నొడలలో బలము చేరనేలేదు. అట్టివానిని జూచి వినత విచారింపఁదొడఁగెను. సంతతిఁ బడయుటకు సకాలముదాక నిరీక్షింపవలయును. అకాలమున సంతతివడయుఁ దొందరపడువారికి వికలాంగులలో దుర్బలులలో యథాయుష్కులలో జనింతురు. వారిజన్మమువలన వారికిఁగాని వారిజననికిఁ గాని తుదకు జన్మభూమికిఁగాని దుఃఖమే కాని సుఖము గలుగనేరదు. అప్పుడు వినత యెంత విచారించిన నేమిలాభము? వాని కూరుబలము లేకుండుటచే అనూహ! అనూహ! అని వాపోయెను. ధాన నందఱును వాని ననూరుఁడని పిలువఁజొచ్చిరి. అతఁ డనూరుఁ డయినను వానిముఖవర్చస్సు సూర్యతేజస్సువలె వెలుగుచుండుటచే కొండ జాతని కరుణఁడని పేరువెచ్చిరి.

కొంతకాలమున కనుూడు తనవికలాంగత్వమునకు విచారించి, దానికిఁ గారకుగాలు తనత్ని యని గ్రహించి, మనమున నామెనైఁ గలిగినకోప మణచికొని, తల్లియవివేకమునకు విచారించి యిట్లనియె—“తల్లీ! యంతయవివేకపుఁబని సేసితివి. నాబ్రతు కంతయుఁ గుంటిబ్రతుకయ్యె. నావంటి కుంటికొడుకును జూచిన నీకును శోకము గలుగకతప్పదయ్యె. కాలులేనివాడ నెక్కడకుఁ బోదును ? ఎట్లు జీజుతును ? నాపొట్టయే నేను పోసికొనఁజాలనే నీ కేమి సాహాయ్యము చేయఁగలను. ”

అను కుమారునిమాటలకుఁ దలవంచికొని తుదకు “కుమారా ! దురభిప్రాయముతో నేనట్లు చేయలేదు. పుత్రా ! తొందరపడి యట్లు గావించితిని. దానిఫల మనుభవింపుచున్నదానను. నన్ను జూచి నలువురు నవ్వుచున్నారు. ఏమి చేయను. ” అనెడి తల్లి నోదార్చి “తల్లీ ! దాటిన దానికిఁ జేయనదేమున్నది. రెండవగ్రుడ్డునయిన యుక్తకాలము వఱకుఁ బెరుగనిమ్ము. బలాత్కారముగాఁ బగులఁగొట్టకుము.” అన నామె “కుమారా ! యింకను నట్టి యవివేకపుఁబని చేయుదునా ? కద్రూపుత్త్రసహస్రమును మించుకుమారులు గఱుగుదురని మీతండ్రి నాకు వరమిచ్చెనే ? అదియు వ్యర్థమయ్యెనే ? ఏమి ? ” అని ముక్కుమీఁద వేలుపెట్టుకొని యుండెను. “తల్లీ ! ఏమి యంతయాశ్చర్యము. ఎవ రిచ్చిన

చరమయినను సకాలముదాక నిరీక్షించిన సఫలమే యగును. పురుషయత్నానుసారముగనే దైవయత్నము ఫలించును. గతించినవానికి వగచిన లాభము లేదు. పశ్చాత్తాపము గలిగినపుడు పాడుపని మరలఁ జేయకున్నఁ జాలును. విచారింపకుము” అని యునూరుఁడు తల్లి నోదార్చెను. సూర్యమండలాధిపానదేవత యగు సూర్యుఁడు వినతాకుమారుని తేజస్సును బలమును జూచి మెచ్చుకొని వానిని దనకు సారథిగా నుండఁ గోరి తీసికొనిపోయెను. ఆతఁ డెక్కినబండి దిగుటకు నవకాశము లేదు. దిగిన నడువను లేడు. తనయనూరత్వమునకు సరిపోయిన పని ఆభించిన దని యాతఁడును సంతసిం చెను.

వికలాంగులు తమస్థితికిఁ దగిన యుద్యమము నవలంబించి జీవింపకున్నచో జన్మమంతయును బరభిక్షామాత్రమున జీవింపవలసివచ్చును; అనూరుఁ డాత్మదేహానుకూల మగు వృత్తి నవలంబించుట యెంతయో యుచితముగ నున్నది. “నేను కశ్యపబ్రహ్మపుత్రుఁడనే. ఒకనికిబండ్లితోఁలువాఁడనయి బ్రతుకుదునా” యని సందేహించినచో వానిబ్రతు కంతయు ‘మృష్టిబ్రతుకు’ కావలసినదేగదా.

వికలాంగుఁడయినను తనకొడుకు తనయొద్దనుండుట తల్లి కిష్టముగా నుండును గాని యెడఁగిని యుండట నిష్టముగా నుండదు. తల్లిదగ్గఱనేకూర్చుండిన దనయుఁడు, తనతను పుగడపుకొనుట యెట్లు? అందుకు పరాధీనజీవనము గడపవ

అసినవాఁడయ్యెను. తల్లియు నెట్లో యంగీకరించి యనూరుని సూర్యసాతధిగాఁ జంపి యొంటిగానుండెను.

కద్రూపుత్తులను మించుకుమారద్యయమును వినత వరముగాఁ గోరినది మొదలు కడ్రువకు సవతిపైఁ గోప ముద యించినది. ఆకోపాగ్ని మనమున రాఁజుచునే యున్నది. అంతలో ననూరుఁడు జనించుటయు నాతఁడు తల్లికి మారమగు టయుఁ జూడఁ గొంత కోపాగ్ని యుపశమిల్లినది. శ్రేండవ యండమున జనించు పుత్తుఁడు తనకుమారసహస్రమును మించినవాఁడగునేమో యనుభయముమాత్ర మేమెకుఁ గలదు. “భర్త యుచ్చినవరమునుబట్టి యాతఁ డంతవాఁడే యగును. ఆతఁడు జనింపకమునుపే వినత నే కుటిలోపాయముననయిన దాసిగాఁ గావించుకొనినచోఁ దల్లి దాస్యకాలమునఁ బుట్టిన వాఁడు గాన నాతఁడును దాస్యము చేయవలసినవాఁడగును. పుట్టినది మొదలు దాస్య మలవడినవానికిఁ బాపము నశించును. వాని కెంతబలమున్నను వానికి నిరుపయోగమగును. అది దాస్యముననే యుపయుక్తమగును. అప్పుడు నాకుమారులే యున్నతస్థితిలో నుండురు. దానికుమారు నణగఁగ్రొక్కి యుంచెదరు. కావున సవతిని దాసిగాఁ జేసికొను నుపాయ మాలోచింపఁదగు” నని కద్రువ తదేకదృష్టిగా నవకాశము వెదకుచుండెను. ఆమె యసహాయ యగు సవతికి సహాయురాలుగా నున్నట్లు నటించుచు శయ్యాసశవిహరములయందు

క్షణమాత్రమయిన విడువక వినతతోగూడఁ దిరుగుచుండెను.
వినతయు సవలిహృదయము కనిపట్టినరక కలసిమెలసియుండెను.

మూ స ము

ఇట్లుండ వారిరువురు నొకనాడు సాయంత్రనవిహారము
నకై సముద్రతీరమున కరిగిరి. అక్కడ నుచ్చైశ్రీవ మను నిం
చాశ్వము కదువకంటఁ బడెను. కద్రువ యాయశ్వమును
వినతకుఁ జూపి దానినిక్కుచెవులను, దానిచక్కఁదనమును
వర్ణించి నేల కంటియున్న దానితోఁకను జూపి, “యంతతెల్లని
గుట్టమునకుఁ దోఁకలో నొకభాగము నల్లగా నున్నదేమి ?
చూడుచూడు” అన వినత పరిశీలించి చూచి నలుపు కనఁబడ
కుండుటచే “అక్కా ! నలు పెక్కడ నున్నది ? వెండితీగెల
వలె వాలరోమములు వ్రేలాడుచున్నవే.” అనఁ గద్రువ
“అదేనున్నమాట ? నలుపు కనఁబడుటలేదా” యని వాదిం
చెను. వినత నల్లన లేశమయినను లేదని వాదించెను. క్రమ
ముగా వాదములు పంతములలోనికి మాఱినవి. పంతములు

పంపెములలోనికి దిగినవి. అపంపెమున నోడినవారు రెండవ వారి కాజన్మాంతము దాస్యము చేయుట పణముగా నిర్ణయం పఁబడియెను.

కద్రివ తనమనములో నేదో కుటిలోపాయ మంత లోనే పన్నినది. లేదేని తోడక తెల్లగాఁ గనఁబడుచున్నను నల్లగా నున్న దని పంపెమేల చఱచును. వినత తనకన్నులకుఁ దెల్లగాఁ గనఁబడుచుండుటచే నాపందె మొప్పుకొనెను. పా రిద్దఱును జంటపంపెము నఱచి పరిశీలింప నశ్వసమీపము నకుఁ బోవుచుండఁ గవలొత్తురా లగు కద్రివ “వినతా ! ప్రోద్బు గుంకవచ్చినది. గృహకృత్యము లెన్నియో తీర్పవలసి యున్నది. సాయంకాలపూజాసమయముగూడ నయినది. రేపు చూడవచ్చును. ఇంతలో దాటిపోవున దేమున్నది? ఇంటికిఁ బోవుదము రమ్మ” అన నామెయును దొందర యేమి యాచు కొని కద్రివతో గృహమున కరిగెను.

కద్రివ యారాత్రి తనకుమారుల నందఱును బిలిచి యేదియోచెప్పనద్యమిందియుండ నొకకుమారుఁడు, “అమ్మా! నీముఖవికారము చూడఁగా నీహృదయమున నేదో మహా విచార మున్నట్లు తోఁచుచున్నది. ని న్నైవరయన నవఘాన పఱచిరా ? లేదేని నీ కెవరయన ద్రోహము సేయఁదలఁచిరా? చెప్పము. మేము వేయిమందికుమారుల ముండఁగా నీ కంత విచార మేల ? అని యడిగెను.

కద్రువ—కుమారా! న న్నెవరు నవమానపఱుట
లేదు. నాకెవరును ద్రోహముసేయ నెంచలేదు. మీక్షేమమే
సాకుఁ గావలసినది. దాని కెక్కడ భంగమువచ్చునో యని
విచారించుచున్నాను.

కుమా—అమ్మా! మాక్షేమమునకు భంగ మెట్లు
వచ్చుచు.

కద్రువ—కుమారా! మీరు పిల్లలు. రాజోవు కష్ట
ములు మీకుఁ దెలిసినచో మీగు భయపడుదు రని యింత
దాఁక దాఁచిపెట్టితిని. ఇంక దాఁచిపెట్టుటకు వీలులేదు. జడి
యకుఁడు. ధైర్యముతో రాజోవు కష్టములకుఁ బ్రతిక్రియ
చేసికొనుట ధీరలక్షణము. ఆకష్టముల నివారింపఁజేయుట
కొక ప్రతిక్రియ యాలోచించితిని. దానిని గ్రయాయాపమునఁ
జూపవలసిన సమయము వచ్చినది. దానివిధానమునకై యింత
యాలోచించుచున్నాను.

కుమా—మాకు రానున్నకష్టము లెట్టివి? అవి సీకెట్లు
తెలిసినవి.

కద్రువ—అవి క్రొత్తవి కావు. మీరు పుట్టకమునుపే
నే నెఱుఁగుదును. మీకు సవతితల్లి యగు వినత మిమ్ము
వేయుమందిని మించు కుమారు లిద్దఱు కావలయు నని మీ
తండ్రిని వర మడిగినది. ఆయన యావర మిచ్చినాఁడు. దాని
మొత్త ఎంతయెత్తో గ్రహించితిరా? తనకుమారులచేత

మిమ్ము నోడింపజేసి వారికాలికింద మిమ్ము ద్రోక్కి-పట్టి యుంపడలచినది. నైవళమున దాని జెందటికొడుకు వికలాంగుడయినాడు. రెండవవానివలన హికు మహాభయము రానున్నది.

కుమా—అమ్మా! యేమి 'యంత లేనిపోనిభయము తేచ్చిపెట్టుకొనుచున్నావు. మమ్ము మించిన కుమారులను గోరుటలో దురభిప్రాయ మేమియు నుండదు. అది మాకును సమ్మతమే. తన్ను మించిన తనయుడు గలిగిన నంతసంతోషమో తన్నుమించిన తమ్ముడు గలిగినను నంతసంతోషమేకదా.

కడువ—నాయనా! ఎంత నెట్టి నాయనపురా. సవతి తమ్ముల యభివృద్ధి సంతోషకారణ మనుకొనువారు లోకమున నుందురా? మీరింత యమాయకు లనియే నేను భయపడుచున్నాను.

కుమా—అమ్మా! పిన్నమ్మయు నీవు నంతయో సఖ్యముతో నుందురే. ఆమె యెన్నడును మాయెడల దుర్భావము చూపలేదు. నీ వట్టి యనుమానము పడ నవకాశమేమి?

కడువ—దానికిని నాకును సఖ్యమా? ఏనాఁ డట్టి వరము కోరినదో ఆనాఁడే సఖ్యము తోయినది. సమయము కనిపట్టి ప్రతిక్రియ చేయుటకై సఖ్య మున్నట్లు నటించుచు

న్నాను. అదిమాత్రము మనములో నున్న భావము పైకి రానిచ్చునా? గంభీరతలు. దానిమొదటికొడు కనూరుడే కాకపోయినచో నీపాటి కెంతచేసియుండునో మీకేమి తెలియును.

కుమా—అమ్మా! ఇప్పు డెవరివలన భయము?

కద్రువ—పుట్టబోవువానివలననే.

కుమా—పెట్టబోవు వాడు కొనబోవు గేదె తిని పోవు నని దెబ్బలాడినట్లున్నది. ఎవరయిన విన్న నవ్వరా?

కద్రువ—ఒకరు నవ్వదు రను సందేహము మనకేల? మనకు రాబోవు మహిమపదనము మనము నివారింపజేసి కొనవలయును. దూరదృష్టితో నాలోచింపుడు.

కుమా—అట్టి యుపద్రవ మేమియు లేదు. నీమాట లనుబట్టి యాలోచించినను దాని కిప్పుడు చేయవలసిన ప్రతీకార మేమున్నది.

కద్రువ—కుమారులారా! అందఱును శ్రద్ధతో వినుడు. వినతకు రెండవకుమారుడు పుట్టకమునుపే వినతను దాస్యమున నుంచుమార్గము చూడవలయును. దాస్యమున నున్నతానికిఁ బుట్టినవాడు గాన సతమును దాస్యమున నుండును.

కుమారుడు—వినత నీకు సపత్ని. నీతో సమాను

రాలు. ఆమెరు దాసిగా నెట్లు చేసికొనఁగలము ? అదిమాత్రము సామాన్యమా ?

కద్రువ—అది సామాన్యము గాదు. కావుననే యొక కుటిలోపాయ మాలోచింపవలసివచ్చినది. అది కొనసాగించుట మీచేతిలో నున్నది.

కుమా—అమ్మా ! నీవే కుటిలోపాయ మని చెప్పుచున్నావుగదా. అది యాచరింపఁదగునేని యాచరింపవచ్చును. అదేమో నెలవిమ్ము.

కద్రువ—నిన్న మా కొకవాదము వచ్చినది. దానిపై బందెములలోనికి దిగి యోడినవారు జయించినవారి కాజన్మాంతము దాస్యముచేయఁ జూపమేర్పఱచుకొంటిమి.

కుమా—ఆవాదమున నిర్ణేయాంశమేమి ?

కద్రువ—ఇంద్రవాశ్వముతోఁక రోమము తెల్లగానున్నదని వినత యనియెను. నేను నల్లగా నున్నదంటిని.

కుమా—బాగు! బాగు! అట్లయినచో నీవే యాహు దాస్యము చేయవలయునే. ఇంద్రవాశ్వవాలమున నెక్కడ నయిన నలుపుండునా ? నీ కట్లు కనఁబడుట నేత్రదోషమేమో ?

కద్రు—నేత్రదోషము గాదు, పుత్త్రప్రేమదోషము. ఆదోషముచేతనే ఏకుటిలోపాయముననయినను మీకష్టములఁ

డిప్టింగ్ జూచుచున్నాను. మీ వంటి కుమారులున్నను నాకు సపత్నీ దాస్యము చేయవలసిన యోగ మున్నప్పుడు తప్పునా?

కుమా—జననీ! సూర్యాగ్నలయందుఁ జల్లఁదనము, చంద్రచందనములయందు వేడిమి, ఉచ్చైశ్శ్రీవావయవము లందు నల్లఁదనము ఎవరయినఁ జూపఁగలరా? మాకు మాత్రము సాధ్యమగునా?

కన్రు—నరియగు యత్నము గావించినచో సాధ్యము గాని పని యుండునా? మీలో నొకరు రే పుచ్చైశ్శ్రీవము తోఁక నంటిపట్టుకొని యుండుఁడు. నేనును వినతయు వచ్చి చూచెదము. ఆనలు పామె చూచెనేని పందెమునఁ బణము గా నేత్పఱచినదాస్యమున కంగీకరించును. సందేహములేదు. ఆమెచాటునఁ జెప్పకొనవలెను—సత్యసంఘురాలు. మేము చూచి మరలిపోవువఱకును నలుపు గనఁబడినఁ జాలును. అది దాస్యమున కొద్దుకొన్నదన్నమాటే.

కుమా—సత్యసంఘత సుగుణ మని యెంచుచు దాని మూలముననే యామెకు బాధ గలిగింప యత్నించుట న్యాయమా?

కన్రు—కొందఱి వ్యసనములును, లోపములును క్షత్రువులతంత్రముల కవకాశ మిచ్చునట్లు సుగుణములుగూడ

శత్రువులతంత్రముల కవకాశ మిచ్చును. తాజ్యతంత్రమున నట్టిపని చేయక తప్పదు.

కుమా—మోసమున జయమునొందినవాడు మొదటఁ గొంచెము వృద్ధిలోనికి వచ్చినను, తుడకు వారికి దుశంతము తప్పదు. అని పెద్దలు వచింతురు. ఒకవేళ మనమోసమునకు లోనయి యామె దాస్యమున కంగీకరించినను, ఆమె కుమారుఁడు తాని కంగీకరించుననునమ్మిక యెట్లు? అప్పుడుండును మనపాట్లు. అది బాగుగా నాలోచింపుము.

కద్రు—మీకు లోకానుభవము తక్కువ. పరహృదయస్థితి భావనచే గ్రహింపనచ్చును. దాస్యముచేయువారి సంతతి పుట్టినదిమొదలు దాస్యమున కలవడి యుండును. వారికి దాస్యము హీనకృత్య మని తోచుదు. దాస్యమే ధనధాన్యసంపత్తికి మూలమనియు దాస్యమే భుక్తియు క్తిశాధనమనియు దాస్యమే యుత్తమోత్తమస్మృతి యనియు నాగర్భచాసులు తలంతురు. జానియందు రోతపుట్టినప్పుడుగదా వానియనంగీకారశంక.

కుమా—తల్లీ! నీవు చేయుభావన విఘటితభావనగా నున్నది. సామాన్యముగా స్వాతంత్ర్యవాంఛ జన్మతస్సిద్ధము. నీవు చెప్పినట్లు దాస్య మలవడినవానికి మొదటఁ గొంతకాలము స్వాతంత్ర్యవాంఛ వ్యక్తము గాకున్నను స్వతంత్రముగా సంచరించు ప్రజలను జూచుటచేనయిన స్ఫులింపకుండునా?

వానిదాస్యస్థితిఁ జూచి జాలిపడు హితులయిన భోగింపకుండురా? అప్పు డతఁడు తిరుగఁబడునేని మనజాతినంతను సమూలనాశము చేయునేమో.

కడు—అతఁ డాస్థితికి రాఁజాలఁడు. “కీడంచి మేలెంచు” మన్నట్టు, ఆస్థితికి వచ్చినను వానితల్లి వినత నాని నణచిపెట్టి దాస్యము చేయించును. లేదేని దాస్యమున నున్న గానికిఁ బుట్టినవాడవు గాన దాస్యము నీకుఁ దప్పదని నిర్బంధపెట్టి దాస్యముచేయించుకొనఁగలము. కావుననే యాతఁడు పుట్టకముందే వినతను దాసిగాఁ జేసికొనఁదలచితిని. ఇంక వాడప్రతివాదములు చేయవలదు. మీలో నొకరు మహేంద్రాద్వైతము నంటిపట్టి యుండుఁడు.

కుమార్—అమ్మా! అట్టిపని చేయ నామనము హర్షింపకున్నది. తల్లి చెప్పినదికదా యని ధర్మవిరుద్ధముగాఁ బ్రవర్తింపరాదు. ధర్మవిరుద్ధ మని తోచినపుడు తల్లిగాదు, దైవము చెప్పినను చేయరాదు. ఒకవేళ నాతఁడు మమ్ము మించి యుండిన నుండుఁగాక. నీ కేయుపద్రవమును సంభవింపలేదు గదా.

కడు—ఓరి! తెలివీనుఁడా! మీకుఁ గలుగు నుపద్రవము నాకుఁగాదా! మీరు నేను చెప్పినట్టు చేయవలెను.

కుమార్—నిర్బంధము చేయకుము.

అంతఁ గడువ మిగులఁ గోపమొంది యొకరిద్దఱుదక్క

మిగిలిన వారలనుగూడ విడివిడిగా నడుగ వారును నిరాకరించిరి. కన్ద్రువకుఁ బిచ్చికోపము వచ్చి “నిర్భాగ్యులారా! మీతో మమున్నకై యెంత చెప్పినను వినకుంటిరి. కట్టుకట్టినట్లు లండఱును నిరాకరించితిరి. మీ కందఱకును నొక్కమాటే పోయెడుకాలము వచ్చినట్లున్నది. మీవంటినిర్భాగ్యులు చచ్చిన నేమి? బ్రతికిన నేమి? మీరందఱు శత్రువులబారి బడి చతురుగాక ” అని తిట్టెను.

అంతలోఁ గర్కోటకుఁ డనువాఁడు “తల్లి తిట్టు తగిలి తీరు నందు రని యెంచి, మాతృవాక్యపరిపాలనముగూడ మహాధర్మమే యని తలంచి తల్లికి మ్రొక్కి “అమ్మా! నీమూర్ఖ నేను శిరనావహింతును.” అన నామె మిగుల సంతసించి వాని నాదరించి “కుమారరత్నమా! నీవే నిజమయిన కుమారుడవు ఏదేని వరము కోరుము ఇచ్చెద. ఈనిర్భాగ్యులందఱును నాకడుపునఁ జెఱుపఁబుట్టిరి.” అని పలుక “అమ్మా! నీ వట్టికోపము విడువవేఁడెదను మాలో నెవరు చేసినను అందఱును చేసినట్లైకదా అందఱు యథాపూర్వముగా సమానాదరముతోఁ జూచెద నను వరము శాకిమ్ము. వేఱువరము నా కక్కఱలేదు. అని కోర నామె యంగీకరించి “పిల్ల లెంతెప్పు చేసినను తల్లికిఁ గోరిధ ముండునా? లెండు భోజనమునకుఁ బ్రాద్దుపోయిన”దని యందఱును భోజనశాలకు గొనిపోయెను.

మఱునాఁడు పొన్పటఁ గ్రహించినతలు గలిసి నము
ద్రోతీరమునకు వెడలిరి. ఇంహాశ్వము తోడ యల్లలాడిం
చుచు మేయుచున్నది. అది సహజముగానే తోడ యాడిం
చుచున్నదో, యేదియో తోడ కంటుకొనినట్లు తోచి
తోడయాడించుచున్నదో తెలియదు. కద్రువతూజ్ఞాప్రకా
రము కర్కోటకుఁ దావాల మంటిపట్టుకొని యున్నవాఁడు.
అది వినతయ్యెట్టు కనిపట్టెగలదు? కద్రువ దానితోడలో
నున్న నలుపు వినతకుఁ జూపెను. వినత వింతపడె. నిన్న
తేనినఁబుట్టు నేఁ డెట్టువచ్చె ననుభావమున దనకన్నులను
దాతే నమ్మక యుండెను. ఎంత పరిశీలించిచూచినను నలుపు
ప్రత్యక్షముగాఁ గనఁబడుచుండుటచే మాఱుమాటాడఁజాలక
“ సవతివాదమే నెగ్గిన”దని యొప్పుకొనెను. కద్రువ తనపన్నా
గము ఫలించినందులకు ఖిహ్మనంద మొంది “ వినతా !
పణము జ్ఞప్తిలో నున్నదా? నీవీక్షణము మొదలు నాకు బాని
సవు. నీసర్వస్వము నాయధీనము. ” అన వినత వినతాస్య
యయి బాని కంగీకరించెను.

దాస్యము

ఆక్షణము మొదలు తినతయనస్థ మాత్రపోయినది. నవ తిలో సమానముగాఁ గూర్చుండ నధికారము లేదు. కూర్చుండుట కేమి నిలువఁబడుటకయిన నధికారము లేదు. వెనుక నడచినచో “ నీకు దారి చూపశలసిన దాసి ననుకొంటివా ? అంత వెనుక నుండు వేమి ” యని కద్రువ పీడించును. ముందు నడచినయెడలఁ “బ్రభ్యవలె ముఖదు పోవుచున్నావా ” యని దూషించును. సమముగా నడచిన నాతో “నహానుశాలతా ? నీవు దాసి వన్నమాట మఱచితివా ” యని సాదించును. మామూలమాట వీలులేదు. దాస్యము చేయువానికి వాక్ స్వాతంత్ర్య మెక్కడిది ?

కద్రువ యేమి యాశ్చర్యపించునో యని కనుపెట్టుకొని యుండవలయును. ఆశ్చర్యపించునపుడు కద్రువనోటిమాట స్పష్టముగాఁ బలుకదు. సుకుమారతయు బ్రభ్యేత్వగర్వమును బలికినవి. వినత మాటవినఁబడనియపుడు “ ఏమది యమ్మా ” అని యడిగినచో విసువుకొనును. ఉచ్చము, నీచము అనక చెప్పిన దెల్లఁ జేయుచుండవలసినదే. చేసిగదానిలో తేనిదో షము లారోపించినను సహించి యుండవలసినదే. నవతిప్పిలను బుజముపై నెక్కించికొనియుఁ జంకఁ బెట్టికొనియు

నూరిలో వినోదమునకై త్రివ్యచండవలసినచ్చె. పిల్లలను
 మోచుట కొంత యుచితమే. కద్రువనే బుజములపై గుట్టి
 మెక్కించుకొనిన టైక్కించుకొని త్రిపువలసిన యోగ మాస
 త్యవాదినికే జట్టినది. పాపము ! ఆమెయవస్థ తలచికొన్న
 మనకే గుండెబద్ధిలగుచున్నది. ఆమె కది దుఃఖముగా నుం
 డదా ? ఉండును గాని తన కది విధి యనుకొన్నది గానఁ
 జేయఁగలిగినది. అదిగాక మహాబలసంపన్నుడగు కుమా
 రుడు జనించు ననునాసతో జీవనము గడపుచుండెను. ఎంత
 దురవస్థలో నున్నను ఏదియో యొకయాశ జీవనమును నిలఁ
 బెట్టుకొనివచ్చును. లేకున్నచో, అంతంత దురవస్థలలో నున్న
 వారు బలాత్కారముగ నయిన మృతిచెందరా ? వినత దాస్య
 దుఃఖ మంతయును తనగ్రుడ్డును జూచికొనఁగానే యంతరించి
 పోవుచుండెను. ఆగ్రుడ్డునుండి పుట్టుచు పుట్టి తన్నానందిం
 దింపఁజేయు నని భావిసుఖము తలచికొని కాలము గడుపు
 చుండెను.

గరుత్మంతుఁడు

—6

ఇట్లుండఁ గొంతకాలమునకు రెండవయండ మవినెను. అందుండి నుహాతేజ నూవిర్భవించెను. అది క్రమముగాఁ బక్షిరూప మందినది. పిట్ట కూతపట్టినది. తెక్కలు వచ్చినవి. ఎగుర నారంభమయ్యె. ఆపెద్దదేహము, ఆతెక్కలు చూచి తెక్కలు వచ్చినకొండ యని యందఱు నచుకొనుచుండిరి. అంత మహాదేహము, దేహమునకుఁ దగినబలము, బలమునకుఁ దగినతేజము, తేజమునకు దగిన బుద్ధి, బుద్ధికిఁ దగిన యాలోచన, ఆలోచనకుఁ దగిన యుద్యమము, ఉద్యమమునకుఁ దగిన ఫలము. అవిచూచి, ఆకారము పక్షియాకారమయినను మహానుభావుఁడని గ్రహించి యందఱు నానందించుచుండిరి. ఒక్కఁజొక్క విసరెనా చుట్టుపట్టుల నున్న పెద్దగుట్టలన్నియు నెగిరిపోవుచుండెడివి. ఆతనితెక్కలబలము చూచి యందఱును సార్థకముగా గరుత్మంతుఁ డని పేరుపెట్టిరి. అది యాతనితల్లికిని ముద్దుగానే యుండె. ఆతఁడు సర్వవిధముల సాటిలేనివాఁడయి తనవయసునకు మించిన తెలివితేటలతో, విద్యాబుద్ధులతో వినయవిధేయతలతో, జలపరాక్రమములతో సవతితల్లికిని, సవతియన్నలకును గూడ సంతోషము గలిగించుచుండెను. తల్లికిని, తదితరులకు నెంతసంతోషము గలిగించుచుండెనో వేతెచెప్పవలెనా? కద్రూపుత్రి అందఱును

గరుత్మంతునియెడ సధిక శారవము చూపుచుండిరి. ఆది చూచి నత్రుమమాత్రము కద్రువకుఁ గుట్టవాండ్రపై గుట్టుమని కోప మువచ్చుదుండెడిది. కుట్టవాండ్రను బాటునకుఁ బిలిచి కూకలు వేసి కొన్నిదుర్బోధములుచేసి గరుత్మంతునియెడ సంతయా దరము చూపఁగూడ దని బోధించుచుండెను. తల్లికఱపిన బోధము లనుసరించి మనము సంతవిగఁబట్టికొని గంభీరముగా నుండఁదలఁచినను గరుత్మంతునియెదుటికిఁ బోవునప్పటికి వారి కవశముగా భయభక్తులును సమృతయుఁ గలుగకమానవయ్యె. అతనిఁ గొనియాడుట మానిరిగాని యనాదరముమాత్రము చేయఁజాలకుండిరి. క్రమముగాఁ దల్లి చేయుదుర్బోధములు తలఁకెక్కి యాతనిచేఁ బనులు చేయించుకొనుట ప్రారంభించిరి. పెద్దతల్లి యను భక్తిచేఁ గద్రువ చెప్పిన పనులును, అన్నలు అను నాదరమునఁ గద్రూపుత్తులు చెప్పినపనులును సతఁడు చేయుచుండెను. తల్లి వారు చెప్పిన పనులు చేయుచున్నది. తనయుఁడును దాని కలవాటుపడెను. చిటిక వేయునంతలో గొండ లన్నియుఁ బిండిగొట్టఁగలవానికి వా రెంత పని చెప్పఁ గలడు. వానిచెప్పవని వానికి లక్ష్యమా ? వాని చెప్పినపని నిమిషములో నెఱవేర్చుట ప్రజ్ఞావిశేష మని యతఁ డెంచు చుండెను గాని వా రేమి చెప్పవలెను నే నేల చేయవలె నన్న భావము వానికిఁ గలుగలేదు. అతఁ డది దాస్య మని యెఱుఁ గనే యెఱుఁగఁడు. తల్లిమాత్రము తన తనయుఁ డట్టిదాస్యము

చేయుచుండె నని మానమున భేద పడుచుండెను. “బాలునితో నామఃఖము చెప్పినచో నేది యెట్లు పరిణమించునో”యని భయపడుచుండెను. అతఁడు బాలుఁడు. బలవంతుఁడు. కోపము వచ్చి యొక్కదెబ్బతో నాగుల నందఱను జంపినను జంపివేయును. అది కూడనిపని. అని యామె తమయవస్థ వానికిఁ బ్రకటింపదయ్యె. కాద్రవేయులకు గరుత్మంతుఁడు గట్టిబానిసీఁడు దొరకినాఁడు. ఆనాగు లందఱును వానిపై గుట్టముపై నెక్కిన నెక్కి స్వారిచేయ మొదలుపెట్టిరి. అతఁ డదియు నొకయాటగా భావించి వారిని దేశము లన్నియుఁ ద్రిప్పకొని వచ్చుచుండెడివాఁడు. గరుత్మంతుని గమనవేగమునఁ గాద్రవేయులకన్నులు తిరుగుచుండెడివి. అతనితొక్కయొకట నంటి పట్టికొని ప్రాణములు బిగఁబట్టికొని కూర్చుండెడివారు. అరీతిని వారుదేశదేశములు లోకలోకములు వినోదార్థము గరుత్మంతునిపై నెక్కి తిరుగుచుండెడివారు.

ఒకనాఁడు నాగులు గరుత్మంతునిపై నెక్కి పయి కెగురుమనిరి. అతఁ డొకయుడ్డినగలితో మేఘమండలము దాటిపోయెను. “ఇంకను బయి కెగురు” మని వారు ప్రేరింప నొక్క యెగురెగుర సూర్యమండలము సమీపమయ్యెను. కద్రూపుత్రులు సూర్యకిరణతాపమునకు మలమల మాడిపోయి యవయవములపట్టు వదలి యెండిన కలువకాడలవలె గిరిదిక్కి దిగజాఱిపడిరి. గరుత్మంతునకు వారు పోవుపై నెక్కి

నపుడు బరువనియును తోచలేదు. దిగజూచినపుడు బరువుదిగి పోయినట్లును తోచలేదు. భూమండలము వీడి యెంతదూరము వచ్చితినోయని క్రిందికి జూచి నాగులందఱును గ్రిందికి బడుచుండుట గని క్రిందికి వ్రాలి వారల కుపచారము చేయఁ బూనెను.

వా రెండతాకునకే వడగొనిరి. అంతయెత్తునుండి పడుటచే మూర్ఛనొందిరి. వారిప్రాణములు కడయంటినవి. గరుత్మంతుఁడు జెక్కకొంచె మాడించి మెల్లనిగాలి తగులు నట్లు చేసెను. వారికి జైతన్యము చేరలేదు. నిస్సత్వమగు వారి కశేబరములు అరఁటివొరుగుచుట్టలవలె నెగురఁజొచ్చెను.

అతఁ డాయత్నము మాని చూచుచున్నంతఁ గద్రువ తనపుత్రులస్థితి కణ్ణాకర్ణికగా విని మొత్తోమొత్తోయని మొల పెట్టుచు వచ్చి శోకించి, శోకించిన లాభములేదనియెంచి వారు సూర్యకిరణతపులై పడిపోయినట్లు గరుత్మంతునివలనఁ దెలిసి కొని సూర్యకిరణతాపతపులకు వర్షోదకమే యమృతమని గ్రహించి మేఘవాహనుఁ డగు నిందునిఁ బ్రార్థించిన వర్షము కురియించునని తలఁచి యింద్రు నిట్లు ప్రార్థించెను.

“మహేంద్రా ! మేఘవాహనా ! త్రిలోకాధినాథా ! దేవతానాథా ! అనాథసంరక్షకా ! సూర్యకిరణతాపతపు మగు జగమునకు వర్ష దానమున జీవనము నిలుపుచున్నావు. ఉదకమునకు జీవననామము సార్థకమగునట్లు సూర్యకిరణతాపతపు

లగు నాపుత్రులను వన్నోదకదానమున రక్షింపుము. మృతపా-
యులగు నాపుత్రులపై వర్షము కురియించి జలపర్యాయమగు
నమృతశబ్ద మన్వర్థము చేయుము. దేవతానాథా! దీనురా-
లను. కరుణించి పుత్రభిక్ష పెట్టుము. రక్షింపు రక్షింపు.
నీవే రక్షింపకున్న మాకుదిక్కె-వరు మహేంద్రా!” ఆ పార్థ-
నము విని మహేంద్రుడు వర్షము కురియింప నవీనవర్షోదక
స్పర్శమున నాగులు పునరుజ్జీవితులయి మెదల మొదలిడిరి.
కద్రువ మహానందమొంది కుమారులను బలుకరింప వారు
నిద్రనుండి మెలకువసెంది లేచినట్లు లేచిరి.

తనకుమారునిమూలమునఁ గద్రూపుత్రుల కాపద
వాటిల్లె నని వినత యంతదాఁక విచారించుచునే యుండెను.
ఆమె యదృష్టము బాగుగా నున్నదని యామెయు సంతసిం-
చెను.

కద్రువ కొరకొరలాడుచు వినతతో “వినతా! నీకొడు-
కెంతపని చేసినాఁడో చూచితివా? నాపిల్లలు మహేంద్రాను
గ్రహమున మరల బ్రదికినారుగాని లేకున్న నేమికావలసినది?
వానికి బుద్ధిచెప్పెదను. వానికిఁ జీమకుట్టినట్లయిన లేదు చూ-
డు. ధైర్యము—ఎళ్ళే ధైర్యముగా దది మొండితనము.
గంతులువేయుచున్నాడు చూడు. ఇటు రమ్మను.” అన
వినత తనకుమారునిఁ బిలువ నతడు యథాపూర్వముగా
వారియెదుట నిలబడెను.

కథ్రువ కోపముతో “ ఏమిరా, యితరుండగము. ప్లిల నంతయెత్తు తీసికొని వెళలి యక్కడనుండి పడవేసెదవా?” అన గరుత్మంతుడు “ పెద్దమ్మా! నేనేమి చేసినాను. నేను పడవేసితివా? పెద్దన్నయ్యలు నావీపుపై నెక్కి పైకెగురు మనిరి. కొంచెము పైకెగిరితిని. ఇంక నెగురు మనిరి. నేను కొంచెమే యెగిరితిని. అంతలో సూర్యకిరణములతాఁకుడు తగిలినదికాబోలు మలమల మాఁడిపోయిరి. నాకా సూర్యకిరణతాపము గోరువెచ్చగనయిన లేదు. అంతదుర్బలులు. అట్టిదుర్బలు లూరకుండక న న్నెగురు మింక నెగురు మనుట యెందులకు? వారికి బుద్ధిసెప్పుక నాకా బుద్ధిచెప్పు వచ్చినావు?” అనఁగా, కద్రువ “వాండు కుఱ్ఱవాండ్రు. వాండ్లెగురు మన్నమాతమున నీ వెగురవచ్చునా?” అనియెను. గరుత్మంతుడు “ పెద్దమ్మా! నాకు వా రన్నయ్యలేకదా. నేనే కుఱ్ఱవాడను. ” అనఁ గోపోదోకమున “ వారు మొదటనుండియు గారాబముగాఁ బెరిగినారు. నీవు దుండగీడవు. సేవసేయవలసినవాడవు. దాసీపుత్రుడవు. తారతమ్య మెఱుంగకుండఁగ నాపుత్రులదే తప్పని మొండివాదము చేయుతున్నావా? ఇంకొకమా అట్లనుము. ఏమి చేసెదనో ” అని కొరకొరలాడుచు వినతవైపు తిరిగి “ వినతా! నీకొడుకునకు బుద్ధిచెప్పు వేమి? దాస్యపురీతి యిదియే యనుకొంటివా? జానిసవన్నమాట మఱచితివా?” అనుచు వెడలిపోయెను.

గరుత్మంతుడు—(తల్లివైపు తిరిగి) “అమ్మా! పెద్దమ్మ మాటలు వింతగా నున్నవి. నీవు దానివా? నేను దాసీపుత్త్రిడనా? మనము బానిసతనము చేయుచున్నామా? అట్లనుటకుఁ గారణ మేమి? ఎంతమాట వింటిని. నేఁ జెంతదుర్దినము.” అని యడిగెను.

వినత—కుమారా ! కొందరపడకుము. నేఁడు దుర్దినము గాదు. సుదినమే యగుకొనవలె. కర్తవ్యకొడుకులు మహేంద్రునిధర్మమా యని మరల బ్రదికినారు. లేకున్న మనకెంత నిందవచ్చునో. నాయనా! నేఁడు మనకు గొప్ప సుదినము.

గరు—వాండ్లు బ్రతికిన నేమి? చచ్చిన నేమి? ఇప్పుడు మాత్రము వాండ్రీబదుకు స్థిరమా? వాండ్రీతల్లి నన్ను దాసీపుత్త్రిడ వన్నందులకుఁ గసిదీట నొక్కముక్కుదెబ్బ కొట్టితినా ఆనాగు లందఱును చావవలసినదే? పెద్దమ్మ పెద్దదిగచా యనియు నామెపుత్త్రులు పెద్దవాండ్లుగదా యనియు వాండ్లు చెప్పినపను లన్నియుఁ జేయుచున్నాను. నీవును నట్టే చేయుచున్నా వనుకొనుచున్నాను. ఆమెకుఁ గృతజ్ఞత లేకు సరిగదా, దాస్యము చేయువార మని డండింపఁబోవు చున్నదా? దాస్యము గీస్యము వదలించివేసెదను.

వినత—కుమారా ! కోప ముద్రదేకింప నీకుము. దానికిఁ గారణము లేకపోలేదు. మే రురువురము నొకవాదమును

జంటపందెము సఱచితీమి. దానిలో నోడినవారు దాస్యము చేయుట పణము. నే నోడిపోయితిని.

గరు—అమ్మా ! వాడ మేమి ?

వినత—ఉచ్చైశ్శ్రీవముతోఁకలో నలుపున్న దని యామెయు నలుపు లేదని నేరును వాదముచేసితిమి.

గరు—అమ్మా ! నీవాదమే సరియైనది. ఆమెయే నీకు దాస్యము చేయవలెనే. వ్యత్యస్త మయిన దేమి ?

వినతి—కుమారా ! మఱునాఁడు పరిశీలించితిమి. దానితోఁకను నలుపు గనఁబడినది. దాన దాస్యమున కంగీకరించితిని.

గరు—ఏదో మోసము జరిగియుండును. లేకున్న నింద్రాశ్వవాలమునకు నలుపెక్కడిది ? తల్లీ ! యింత కాల మేల దాచిపెట్టితివి. చెప్పవైతివేమి ? నీ వన్నట్టు నేఁడు గొప్పసుదినమే. ఇంకను మోసపోకుండఁగ వారిభావము విశదమయినది. ఇంకదాస్యము గీస్యము లేదు. ఇంకను వీండ్రిన వీఁపుమీఁద నెక్కించుకొని దేశదేశములు లోకలోకములు తిరుగుదునా ? ఒక్కఁతొక్కదెబ్బతో యమలోకమాత్రకుఁ బంపెదను.

వినత—కుమారా ! అట్టిమాట నీనోట రానీకుము. మనము ధర్మము విషవతాదు.

గరు—అమ్మా ! అది ధర్మవిరుద్ధము కాదు. ఆపంచ కుల కది తగినదే.

వినత—పంచకు లయిననుసరే. నేను దాస్యమున కొప్పకొంటిని. నాగర్భమునఁ బుట్టుటచే నీకును దాస్యము తప్పినది కాదు.

గరు—మరణపర్యంతము మన మీదాస్యము చేయ వలసినదే యందువా ?

వినత—వారు విడువకున్నచో నట్టిదే.

గరు—కటకట ! అమ్మా ! ఆజన్మాంతమును దాస్య ముచేయుటకంటె సాధనాంతరమున జన్మాంతము చేసికొనుట మంచిదేమో.

వినత—కుమారా ! బలాత్కారముగా జన్మాంతము గావించుకొంటిమేని జన్మాంతరమున వారిఋణము దీర్పవలసి యుండును.

గరు—ఈపాడుదాస్యము జన్మాంతరమునకుఁగూడఁ దెచ్చిపెట్టకుము. ఇంతదాఁక నెట్లు చేసితినా యచుకొనుచు న్నాను. దాస్య మని యెఱిగినఁ జేయఁగల్గుదునా ? వారు దాస్యముచేయించుకొనుటకు మరగినారు. మనలను స్వేచ్ఛగా బ్రదుకుఁ డని విడిచెదరా.

వినత—విడుచునట్లు గావించుకొనవలయును.

గరు—సరే. ఒక్కతెక్కదెబ్బతో “మీసేవ మాక

క్రొత్తలేదు. దూరముగా లేచిపోయి' అని మనల విషయము నట్లు గావించెదను. అజ్ఞానములో దాస్య మంతరించిపోవును.

వివర— అది క్రూరమార్గము శాంతమార్గము విడువ నని శపథముచేయుము. క్రౌర్యాభావమే ప్రధానధర్మము. అది లేనిస్వాతంత్ర్యముకంటె దాస్యమే యుక్తము.

గరు— శాంతమార్గము సన్యాసుల కుపయుక్తము. స్వాతంత్ర్యసంపాదనేచ్చ గల సంసారులకుఁ గాదు. శాంతి సాధనము పనికివచ్చునా? వంచకులకు సాధుమార్గమునకుఁ దీకొనివచ్చుట దుర్ఘటము. అయోవంశమును నిప్పులలోఁ గాల్చుకుండ దానివంపులు దీర్పఁగలమా? అట్టినిర్బంధము గలిగించితివేని యీదాస్యనిర్బంధము మనకుఁ దప్పదు.

వివర— నీవంటిప్రజ్ఞావంతులకు దుర్ఘటకార్యములుండునా? నీప్రజ్ఞావిశేషమునఁ గాద్రవేయుల మెచ్చించి విముక్తల రయితిరని వారిచే ననిపించుకొనవలెను. అప్పుడే మనము స్వతంత్రుల మగుదుము.

గరు— అమ్మా! ఆత్మపౌరుషము చంపుకొని వారు మెచ్చుకొని విడుచునంతదాక దాస్య మెట్లు చేయఁగలరు. స్వాతంత్ర్యము ప్రతిజీవికిని స్వతస్సిద్ధము. పరతంత్రత కారణాంతరములవలన నారోపితము. అది తొలఁగించుకొనవలయును. అదియే విముక్తి. స్వాతంత్ర్యము జన్మతో లభ్యమే. నీయాజ్ఞ శిరసావహించి శాంతమార్గముననే పవర్తింపఁబడను.

వీడినమునఁ బరుల వంచకబుద్ధిమార్పఁగలనో వీడినమున
వారివలన విముక్తి సొపాదింపఁగలనో అనినమే సుదినము.
అట్టిదినము నాజన్మమున లభించునా? ఇతరదినములన్నియు
ద్దునినములే. శాత్రువులకైన దాస్యము వలడు వలడు.

గోపకుమారస్వామి

వినత—కుమారా! మీతండ్రి యొకనాఁడు వేదాం
తప్రవచనసమయమున నొకకథ చెప్పినాఁడు. శీహృదయస్థితి
చూచిన నా కది జ్ఞప్తికి వచ్చినది.

గరు—జవనీ! యేమి యాకథ వినఁదలతువచింపుమా.

వినత—మున్న కుసుమపురమున రాజశేఖరుఁడను
రాజుఁడగుఁ జొకఁడు రాజకార్యనిర్వహణసమృద్ధు లగు మం
త్రుల సాహాయ్యమునఁ బ్రజారంజకముగఁ జాలించుచుండెను.
మంత్రులు భోగపరాయణు లయి ధనాశాపరులయి ప్రభు
భండాగారమంతయు నేదియో యొకవ్యయమునంక పెట్టి
స్వశూన్యము గావించిరి. తమకును రాజనకును గావలసిన

ధనము లేక పన్నులు హెచ్చించియు నల్పపరాధము చేసిన
 వారికిఁగూడఁ జెడ్డదండపులు విధించియు దేశమున నున్న
 శనవంతులఁ గొల్లపెట్టియు రాఁబడి హెచ్చింపఁజూచిరి. దాన
 రాజనందుఁ బ్రజల కనురాగము చెడెను. ఆసమయము గని
 పట్టి శత్రురాజులు దేశమందలిప్రజలను వశపఱచుకొనియు
 దానభేదోపాయములతో రాజభటులను, రాజపురుషులను
 తమకుఁ లోఁబఱచుకొనియు నాతనిదేశముపై సులభముగ
 దండెత్తివచ్చి కొట ముట్టడించిరి. రాజు తన శత్రువులతోఁ
 గొంతదనుకఁ బోరాడి రణరంగమునఁబడి వీరస్వర్గమున కరి
 గెను. వానియంతఃపురస్త్రీ లావార్త విని ఖడ్గములతోఁ
 బాడిచికొని దేవాములపీడి వీరస్వర్గమునకుఁ జోవుభర్త ననుగ
 మించిరి. వారిలోఁ బట్టపురాణి కొకఁడే కుమారుఁడుగలఁడు.
 ఏడాదివాఁడు. ఆశిశువు శత్రువుల బారిఁ బడకుండ నెక
 దాది కప్పగించి వీని బ్రచ్చన్నముగా నేయరణ్యమునకయినఁ
 గొనిపోమ్ము. రాజ్యము వలదు, భోజ్యము వలదు. భాగ్య
 మువలదు, భోగ్యమువలదు. ఏయడవినయినఁ బ్రాణములతో
 బ్రతికియుండినఁ జాలును. నీవే వీనికి దల్లివి. నిర్భాగ్యురా
 లను. నాగర్భమున జనించుటచేత వీని కిట్టికష్టములు వచ్చి
 నవి. నీవంటిదానికడుపునఁ బుట్టిన నిర్భయముగా కలియొ
 గంజియొ త్రాఁగి బ్రతుకుచుగదా. సర్వమునకు నీవే వీనికి
 గతి యని యుప్పుగించి చితి కల్పించుకొని యందుఁ బడి కుల

పాలికాధర్మమున భర్తృసహగమనము చేసెను.

దాది తననేర్పిన వానిని బ్రచ్చన్నముగా నొకయరణ్యమునకుఁ గొనిపోయి యచట నొకగొల్లగూడెముచేరి యందొకనియింట మార్గస్థురాలువలె బసచేసెను. ఆయింటివారికి సంతతిలేదు. మేఁకలమంద కలదు. ఆశిశువునకుఁ గావలసిన మేఁకపా లాయింటియజమానురాలు దాదికిచ్చి హనిముద్దు మోము చూచి ముద్దాడి “అమ్మా! యీశిశువు నీగర్భమునఁ బుట్టినవాఁడా? కాఁడా యను సందేహము గలిగినది. నిజము చెప్పు మని యామె నడిగెను. సత్యము చెప్పినయెడల శిశువున కేమి యపాయము వాటిల్లునో యని యాలోచించి సత్యాసత్యమిశ్రముగా “నాగర్భమునఁ బుట్టినవాఁడుగాఁడు. నే నొకనగరప్రాంతమునుండి పోవుచుండఁగ నొకపుంతలో దొరకినాఁడు. వీనిముఖవిలాసము చూడఁ బెంచుకొన బుద్ధి పుట్టి తీసికొని మాయూఁకిఁబోవుచు దారితప్పి యరణ్యమునకు వచ్చితిని.” అన యజమానురాలామాటలు విని యీపిల్లవానిని దనకిచ్చిన బాగుగా నుండు నని యాసకొని యేమియుఁ బ్రైకి దేలక “యీశిశువు మహారాజకుటుంబమునఁ బుట్టవలసినవాఁడు గాని సామాన్యకుటుంబమునఁ బుట్టవలసినవాఁడు గాఁడు. వీనిఁ గన్నతల్లి యెంత యదృష్టవంతురాలో. ఎంత యదృష్టమున్న నేమి వీనిని జూచుకొని సంతోషించుభాగ్య మామెను లేదుగాఁబోయి. ఇట్టిపిల్లవాని నట్లు లేడఁజూసియు

న్నదో " అని యన మార్గస్థురాలు " అమ్మా ! మన కవి
 యన్నియుఁ దెలియవు. ఇట్టివి సంభవించుట కెన్నియో కార
 ణము లుండును. మన మీవిషయము బయటఁ బెట్టితి మేని
 రాజదూతలు విని మనల ననేకవిధముల బాధపెట్టుదురు.
 మాయూరికిఁ గొనిపోయిన నెవ రేరీతిని బరీక్షలుచేసి బాధలు
 పెట్టెదనో యని సందేహించుచున్నాను. బాలునిఁ జూచిన
 విడువబుద్ధిపుట్టక తీసికొనివచ్చితి." నన, ఆమాటలలోనియవకా
 శమును గ్రహించి యజమానురాలు " అమ్మా ! మీయూ
 రికిఁ గొనిపోయిన బాధ లుండునేమో. మాయూర నేబాధ
 లును లేవు. ఈయరణ్య మంతయు నాభర్త చేతిలోనిది. వాని
 యాజ్ఞ లేకుండఁగ రాజదూతలే గాదు రాజయిన నడుగుపెట్టి
 లేడు. ఈబాలునితో నీ విచ్చటనే యుండుము. మీ కేలో
 కమును గలుగనీయను. నీ కావశ్యకమయినచో దారు లెఱి
 గినవాని నెకనిఁ దోడుగా నిచ్చెదను. మీయూరికి నీ విక
 తెవు వెడలి మరల రమ్మ. బాలునికిఁ గావలసిన యుపచా
 రము నీను చేయుచుందును." అన మార్గస్థురాలు సందర్భ మను
 కూలముగానే యున్న దని యెంచి తా నచట నున్నచో
 శత్రుభటులు " బాలుఁడు రాజకుమారుఁ " డని గ్రహింతు
 లేమో యనియుఁ దాను కుసుమపురమున లేకున్నచో రాజ
 కుమారుఁడును వానిదాదియుఁగూడఁ గనఁబడలేదు. వచ్చిన్న
 అయి యుండు రీతి యనుమానపడుట కవకాశము గలుగు

నేమో యనియు నూహించి తా నచట నుంచట దగ్గర
 నిల్చుచుకొని “ అమ్మా ! నీవట్టు బాలుని బోషించుచు
 డము. నేను మాయూరికి బోయి యీ బాలునిపై బ్రేమ
 పాటినపుడు వచ్చి చూచిపోవుచుందును. ” అని చెప్పి యజ
 నూనురాలు మహానందముగా తనభర్తకుఁ దెలుప నతఁడును
 పరమేశ్వరుఁడు మన కీరీతి నిట్టిసుపుత్రు ననుగ్రహించె
 నని సంతసించెను. మఱునాఁడు నూర్గర్థురాలు పరులసాహాయ్య
 మక్కఱలేకయే తనయూరికి బోయెద నని వెడలిపోయెను.
 ఆగోపదంపతుల యాదరమున నాబాలుఁడు శుక్లపక్షచంద్రుని
 నలె దినదినాభివృద్ధి నొందుచుండెను. ఆబాలుఁడు పెంచుచు
 న్నవారిని దల్లిదండ్రులే యనుకొనెను. ఇరుగుపొరుగుష్టిల
 లో నాటపాటలు నేర్చుకొనుచు మేకలను మేపుచు వ్యవసా
 యమునఁ దండ్రికిఁ దోడ్పడుచుఁ దనవయసునకు విచ్చిన
 సమర్థతతోఁ దల్లిదండ్రు లనుకొనిన గోపికాగోపకులకు నిరుగు
 పొరుగువారికి నానందము గలిగించుచు నుండెను. ద్వాదశా
 బ్దములు దాట వచ్చినవి. వాని నప్పగించినదాది గూఢముగా
 నప్పడపుడు వచ్చి వానియొగ్గేమములు దెలిసికొనిపోవు
 చుండెను. ఆబాలుఁడు జన్మమున రాజబాలుఁ డయినను,
 సహవాసవశమున గోపబాలుఁడేయని యాతఁడు భావించుకొ
 నుటయే కాక బుద్ధిసంస్కారము, నడవడియు గోపబాల
 పద్ధతినే పట్టువడుచుండుట దాదిచూచి యొకను ముదుర

నిచ్చినచో రాజకుమారయోగ్య మగు విద్యాబుద్ధులు, సాహ సరైర్యములు పట్టవడ వని యెంచి వాని యథార్థస్థితి వాని కిఁ దెలిపి వానిభావము ననుసరించి వానికి శస్త్రాస్త్రవిద్యలు నేర్పుకొనుసాధనము దొరకునేమో చూడవలయు ననుభావ ముతో గూఢముగాఁ గాక ప్రకాశముగా గోపగృహమునకుఁ జొరయెను. గోపస్త్రీ యామెను జూచి “చిరకాలమునకు వచ్చి తివమ్మా ! యింతకాలము మమ్ము మఱచియుంటివా ! నేఁడు సుదినము. ” అని తనకుమారునిఁ జూపి “వీఁడే నీపిల్లవాఁడు, నీవు గుర్తుపట్టగలవా ? ” అన నామె “ గుర్తు పట్టకేమి ? వయసువచ్చినను ఆవిశాలఫాలము, ఆకణ్ణాయతలోచనములు, ఆకనుబామలసొంపు, ఆబుగ్గల నిగ్గు, ఆవక్షము వెడఁదతనము, ఆచేతులయాజానుదీగ్భ్రత్యము, ఆసింగమునకుము మించిన నడుము, ఇది యది యన నేల ? ఆసింహసహనసత్వము, ఇతరులకుఁ గలదా ? నాఁడుమొదలు నేటివఱకుఁ బ్రతిక్షణము వీనిరూపము దినదినాభివృద్ధమయి నాకన్నులఁ గట్టినట్టేయున్నది. ‘కారణాంతరమునఁ బ్రత్యక్షముగాఁ జూచి సంతసింపఁ వీలుచిక్కదయ్యె. ” అనుచు బాలుని వీఁపుపైఁ జేతితో నిమిరి ఏదియో మనమునఁ దలచికొని కంటఁ దడిపెట్టెను.

అట్లు కంటఁ దడిపెట్టుచుఁ బ్రేమార్ద్రహృదయత్వమును బ్రకటించు నామెను బాలుఁడు జూచి, తాను మాత్రమయని భావించు గోపాంగనతో “అమ్మా ! ఈమె యెవరు ? ”

అని యమగ “ ఈమెయే మీతల్లి. ఈమె నాకు నిన్ను సమర్పింప నేను పెంచితిని” అనెను. బాలుఁడామాటవిని “జననీ! నమస్కార”మని దాదికి నమస్కరింపఁబోవ నామె నివారించి “ కుమారా! మీజనని జీవించియుండిన నీ కీపాల్లేమి ? ” అనెను. బాలుఁడామాట విని “ఇదేమి మీ రుభయులు గాక నాకు వేఱొకజనని యుండెనా? ఆమె మృతినొందెనా? ఏమిది? నాజన్మవృత్తాంతమువచింపుము” అనివ్రాధింప నామె గోపాంగనతోఁ “బురు లెవ్వరును నిక్కడ లేరుగదా! ఈవృత్తాంతము మనలోనేయుండవలెను.” అని “కుమారా! నీజన్మవృత్తాంతము విచుము. నీవు రాజశేఖరుఁడను కుసుమపురాధిపతి పట్టపురాణికిఁ బుట్టినవాఁడవు. నీతండ్రిపురముపయి శత్రువులు దాడివెడలి రా నీజనకుఁడు వారితోఁ బోరిపోరి రణరంగమున మృతుఁడయ్యె. నీజనని కులపాలికాధర్మమున వానితో సహగమనముచేసెను. ఆమె నిన్ను నీకు దాదినగు నాకప్పగించినది. శత్రువులు నీకపాయముచేయుదు రనుభయమున “నేయరణ్యమధ్యమమునందయిన వీనినిఁ గాపాడుచుండుము, ఎక్కడనయిన ప్రాణములతో బ్రతికియుండినఁ జాలునని చెప్పెను. ఆశత్రువులు కుసుమపురము నాక్రమించుకొని యిపుడు పాలించుచున్నవారు. నేను నిన్నీమెకప్పగించితిని. ఈమెయే పెంచినది. నీవు కుసుమపురమున నున్న నేదోయ్య పాయము పచ్చియేయుండును. నేను గూఢముగా పచ్చి చూచి

పోవుచుంటిని. పరులకుఁ బట్టువడుదు మేమో యనుభయమునఁ జిక్కికాశముగాఁ బలుకరింపనయితిని. ఈమెతో నీహాక పురప్రాంతమున దొరకినవాఁడ వని వచించితిని.” అని గోపాంగనతో “ నీతో నసత్యము చెప్పినందులకు క్షమింపు ” మన “ అయ్యో ! అది యసత్యముకాదు. ధర్మసూక్ష్మప్రకారము సత్యమును మించిన ధర్మము. మొదటనే కుసుమపురాధిపతి పుత్రుఁడ వని వచించిన నెన్నియో బాధలు సంభవించియే యుండును. ఇప్పుడు కుసుమపురము నాక్రమించిన రాజీనడుమ వేలకై యాయరణ్యమునకు వచ్చి మాయంట నెక్కఁబూట నాతిథ్యముగొని పోయెను. అతఁడు వీనినిజూచి మా బాలుఁడే యని భావించెను గాని వీనికి శస్త్రాస్త్రవిద్యలు నేర్పించినచో మాక్షత్రియకుమారుని మించినవాఁడగు ” నని ప్రశంసించెను. కుమారుఁ డామాట విని “అతఁడాకుసుమపుర మాక్రమించినవాఁడు. నేను కుసుమపురాధిపతిపుత్రుఁడనా? మాజనని చచ్చిపోవుచు నే నక్కడనయినఁ బ్రాణములతో బ్రతికియుండినఁజాలునన్నదా! బ్రతికియున్నచో నే నాటికయినఁ బగవారు తనభర్తకుఁ జేసినపరాధవమునకుఁ బ్రతిపరాధవము గావించెదనని భావించినదికాఁబోలు. ఆమెసంకల్పము నెఱవేఱకుండునా? నీవు దాదివిగదా, అదిగాక నాస్వస్వరూపము తెలిపినతల్లివి నీవు. నీవు నమస్కారార్హురాలవే. నమస్కరింపనిమ్ము ” అని నమస్కరింపఁబోవ వానిచేతులు పట్టుకొని

“కుమారా ! వర్షాలుము. క్షత్రియోచితవిద్యలు నేర్చికొనుము.” అని దీవింప నాతఁడు పెంపుడుదల్లికి దండమువెట్టఁబోవ నామె “రాజకుమారా ! న్యాయముకాదు. ఈక్షణమునఱకు నీజన్మనృత్యంతము తెలియక నాపుత్రుఁడ వనియే తలఁచి నిన్నుఁ జనవునఁ బెంచితిని. నీవు రాజకుమారుఁడవు. క్షత్రియోచితవిద్యలు చెప్పింపక మాయదుగుపారుగుగొల్లపిల్లలతో మేఁకలను మేపుట నేర్పించితిని. ఎంతయపచారము చేసితిని ? నీ వింక నమస్కారము చేయరాదు.” అని నివారింప “అమ్మా ! అట్లనకుము. ఈదేహము నీదే. నీసెలవయినచో శస్త్రములు నేర్చికొనెదను. లేనిచో మేఁకలను మేపుకొనుచు నుండెదను.” అన నామె “నాసెలవు అనుచున్నావేమి. నేను నాభర్తయు స్వయముగా నీప్రాంతమున నున్న యాశ్రమమున నప్పగించెదము. అచ్చట నొకమునీశ్వరునొద్ద క్షత్రియకుమారు లెందఱో వచ్చి వానిశుశ్రూషచేసి యస్త్రములును శస్త్రములును నేర్చుకొనుచుందురు. నీవు క్షత్రియపుత్రుఁడ వని వాని కెఱింగించినచో నాతఁడు నిన్ను శిష్యునిగాఁ గొనును. మాయం దామునీశ్వరున కెంతయో విశ్వాసము. వారి కప్పుడప్పుడు పాలు పండ్లు పట్టుకొని వెడలియిచ్చెడివాఁడవు ఎఱుగవా ?” అన “నే నొకమాటు పాలు తీసికొనిపోయినపుడు “నీవు క్షత్రియబాలుఁడ వయి యుండిన నీకు శస్త్రాస్త్రవిద్య లన్నియు నొకమాసములోనే బోధించె

యుందునురా ” యనిరి. ఈక్షణముదాక గొల్లవాడ నని చెప్పకొని యింకమీఁద ఊత్తియుడ నని చెప్పకొనిన నన్నివ రయిన నమ్ముదురా ? పైపెచ్చు నన్వదురేమో. ” అనియెను.

గోపాంగన వానిమాటకుఁ జిటునగవు నవ్వి “ నాయ నా ! నిన్ను నేను బెంచుచున్నానని వా రెఱుఁగుదురు. నీవు ఊత్తియకుమారుడ వని తెలియవచ్చిన దని నేను చెప్పిన నమ్ముదురులే. సందేహపడకుము. ఇంకను గొంతకాలము కుసుమపురాధిపతిపుత్తుడ వని ప్రకాశముగాఁ జెప్పరాదు.” అనఁగా, దాడితోను పెంపుడుదల్లితోను “నామనవి వినుం డు. నేను కుసుమపుర మాకృమించినరాజు నోడించి కుసు మపురము స్వాధీనపఱచుకొనుక్షణముదాక నేను కుసుమ పురాధిపతిపుత్తుడ నె ట్లగుదును ? అప్పుడే గాని నాజన్మ వృత్తాంతము సత్య మనుటయెట్లు ? నేను ప్రచ్ఛన్న వేషము తోఁ గొంతకాలము తిరిగి ఊత్తియబాలబృందమునఁ జేరి విద్యలు నేర్చికొని వచ్చెదను. నన్ను విడిచిపెట్టు”డన వారును మిగులఁ గష్టముతో నొప్పుకొనిరి.

అంత నతని మనోభావము లన్నియు మాటిపోయినవి. రూపమునఁగూడ మార్పుగలిగెను. ఆగోపబాలవేషమే యం తర్థాన మయ్యె. అతఁడు దరిద్రక్షత్రియబాలుని వేష ముతో నెకయాశ్రమమునకుఁ బోయి విద్యార్థిబృందమునఁ జేరెను. గురువులు వానిరూపమునుబట్టి ఊత్తియుఁ డని

నిశ్చయించుకొనుటచే నీ వెనర వనుప్రశ్నమే యడుగలేడు. నలువురతోపాటు విద్యాదానార్హతను గలిగించు విద్యోపన యనము గావించి వానికి శస్త్రాస్త్రవిద్యలు వేదవేదాంతములు రాజనీతిపద్ధతులును బోధించిరి. ఏకసంధాగ్రాహి యగు నతనికి రెండవమాటు బోధింపనక్కఱయే లేకపోయెను. అత్యల్పకాలముననే యతనిసహాధ్యాయుల కతఁడు గురువయ్యె. వానిబుద్ధివిశేషము చూచి గురువులును సరహస్యములగు ధనుర్విద్యావిశేషములు స్వల్పకాలముననే బోధించిరి. సహాధ్యాయులగు రాజకుమారు లందఱును తనకు శిష్యప్రాయు లగుటచే వారిసాహాయ్యమునఁ గొంతసేన చేర్చుకొని కుసుమపురముపై దాడివెడలి రణరంగమున వైరివీరులకు వీరస్వర్గమిప్పించి యప్పుడు తనదాడిని, బెంచినతల్లిదండ్రులను బిలిపించి వారిముఖమున వానిజన్మవృత్తాంతము లోకమున కెఱిగించి స్వరాజ్యమునఁ బట్టాభిషిక్తుఁడయ్యెను. ” ఇది వేదాంతప్రవచనమున మీతండ్రి బోధించినకథ.

గరు—అమ్మా! వేదాంతమున నీకథ యెందులకు వచ్చినది. ఇది రాజనీతిప్రసంగమున రావలసినదే.

విశ—కుమారా! నీవు బాలుఁడవులయినను విను. మనయాత్మ ఈదేహమునఁ గట్టువడి దేహధర్మము లగు దుఃఖము లన్నియుఁ జనవై బెట్టుకొని దుఃఖాత్ముఁడను, హినుఁడను, నీచుఁడను, మాయావశుఁడను అని భావించి నీచభా

వము నొందును. ఆపుడగు గురువు. “నాయనా ! నీయాత్మ
 ఆనందస్వరూపము. దుఃఖములు దేహసంబంధములు. మా
 యావశుడవు గావు. స్వతంత్రుడవు. నీవు నీచుడవుగావు.
 బ్రహ్మస్వరూపుడ” వని బోధింపగా నాతడు బ్రహ్మనంద
 మొంది పూర్వసీచభావమును బూర్తిగా విడిచి యానందస్వ
 రూపుడగును. అని బోధించి దానికి దృష్టాంతముగా
 బయికథ చెప్పిరి.

గురు—బాగుబాగు. నాకును సమయానుగుణముగా
 సరిపోయినది. నేను దాసుడగాను స్వతంత్రుడను. దాస్యము
 దాస్య మనుకొనుట తప్ప. దాస్య మతినిమిషములో నంత
 రింపజేయుదును. కశ్యపబ్రహ్మపుత్రుడనా ! వినతాగర్భ
 సంభవుడనా ! నాకుదాస్యమా ! నాజననికి దాస్యమా !
 హా ! హా ! చూడు. అమ్మా ! నన్ను స్వేచ్ఛగా విడిచితివా
 కాద్రవేయుల నటగడియలో జంపెదను.

వినత—కుమారా ! క్రౌర్యము కూడదు. “అహింసా
 పరమోధర్మః” అనువాక్యము హృదయఫలకమున లిఖించి
 యుంచుకొనుము. శాంతి, శాంతి, శాంతి, శాంతమార్గమున
 మనకు దాస్యనివృత్తి గావలెను.

గరు—తల్లీ ! నీమాట దాటనేరను. కోపవశమున నట్లం
 టిని. కాని వానిని మెప్పించి వారివలన విముక్తిపత్తము పుచ్చు

కొనుచుందువు, సరే. వారు మెచ్చుకొనుదాక దాస్యము చేయగలనా ?

వినత—నాయనా ! అదియే సహనము. అదెంత ! నీహృదయమున నది దాస్యమే యుచుకొనరాదు. అది దాస్య విమోచనాధనమే యుచుకొనుము. గ్రుచ్చుకొన్న ముల్లు తీసి వేయుటకు ముల్లేగదా సాధనము. కుమారా ! పగవారిపైని పగగాదు పెంచికొనవలసినది. సహనము. అపకారమునకుఁ బ్రత్య పకారము గాదు, ఉపకారము చేయవలసినది. వారిదుష్కృత్య ములకుమాటు సత్కృత్యములే యాచరింపఁదగినవి. అవియే పగవారిగుండె బ్రద్దలుసేయును. శిక్షిస్త్రీము లక్కఱలేదు.

గరు—అమ్మా ! అట్లే చేయుదును. అని మాటలాడుచుండఁగఁ గద్రువసెలవయినది రమ్మని యొకతె పిలువ వినత వెడలెను. గరుత్మంతునిహృదయమున నాలోచనాత రంగము లాకసమంటుచున్నవి. మరలఁ బాతాళముక్కిందికి దిగి పోవుచున్నవి. ఆతనియాలోచనాదృష్టికిఁ గ్రింద భూమియు బై ని యాకాశమునుగూడఁ గానరావు. అంతలోఁ గాద్రీవే యులాతనిఁ బిలువ నతఁడును వెడలెను.

వారిపని చావుతప్పి కన్నులొట్టపోయిన ట్టయినదిగాన వీఁపుపై నెక్కెదము. ఆలోకమునకుఁ గొనిపో ఈలోకము నకు గొనిపో అన్నమాటలు పోయినవి. మైత్రిచూపుచు చిన్నచిన్న యాలోచన లపగుచు నా పురుషుఁ జూపదురుడిసి.

దాస్యవిమోచనోపాయము

ఒకనాఁడు కాద్రవేయులు గరుత్మంతుని బుద్ధిపిశేషమునకుచు బలవిశేషమునకును సంతసించి “నీవు బహుమానమున కర్హుఁడవు. మాయొస్త నున్నవానిలో నీకభిలషితమేదో తెలుపుము. నీ కీయాదలఁచితి”మనఁనాతఁడు మీయొద్ద నున్న పదార్థ మేదియో నాకిచ్చితి కేమి. పదునాలుగులోకములలోను మీకుఁ గావలసినపదార్థ మేదో మీగు గోరుఁడు నేను తెచ్చి యిచ్చెదను. దానితో మీకు సంతృప్తి గలిగెనేని మా మూతయుం దాలోపించిన దాస్యము విడుచుకొనుఁడు. దాన నేమము మామూతయు దాస్యవిముక్తుల మగుదు” మనియె. అంత వారు దాని కంగీకరించిరి గాని వారు కోరుపదార్థ మేదియో యాలోచించి చెప్పెద మని యరిగి కద్రువకు జరిగిన దంతయుఁ దెలుప నామె “మీర లూరకుండలేరుగదా. వానికి దాస్యవిముక్తి గలిగిన విమ్ము బ్రతుకనిచ్చునా? గంభీరముగా నుండుఁడు. ఏమాటయుఁ దేలకుఁడు. ఆతఁ డసాధ్యుఁ డని యెన్నిమాఱులోఁ జెప్పితినిగదా!” అనఁగా కుమారులలో నొకఁడు, “అమ్మా! నీవెంత చెప్పినను వానియెదుటఁ బడు నప్పటికి మాకుఁ దలలు వంగిపోవును. నోరు లేవదు. మనస్సు భక్తివమ్మ మగును. ఆతఁడు కోరినట్లు దాస్యవిముక్తికి మన మంగీకరింపవలె” ననెను. అదిగాక ఆతని కట్టిదుబ్బుర్తి యున్న

చో నిపుడు మనల నందఱునుగూడ నరనిమిషములో జుంపి వేయఁగలఁడు. మమ్ము వీఁపుపయి నెక్కించుకొనిపోవునపుడు విమానములశ్రావణ బోవు దేవతలుగూడ భయమునఁ దప్పుకొనిపోవుచుండెడివారు. అమ్మా! అతఁడు నామాన్యుఁడా."

కదుగ్రీవ—ఆతని కట్టి దుర్బుద్ధి లేకపోలేదు. వినత నిజముగా సత్యసంధుఁడగును. వాని కెని విధములనో తాంతి బోధించినదట. చాటుననుండి వారి సంభాషణము విన్నవారు చెప్పినారు.

కుమా—ఆతనికిని వానితల్లికిని దాస్యవిముక్తిచేయక తప్పదు. ఆవిషయమున భిన్నా భిన్నాయము మాకులేదు నీకును వలదు. మనము కోరఁదగినపదార్థమేదియో యదియే నిర్ణయింపవలెను.

కదుగ్రీవ—అట్టయినచో, దేవలోకమున మహేంద్రాజ్ఞానుసారమున సురక్షిత మగు నచ్యుతము తెచ్చుచుండు. అది వానికి శత్రువుగాదు. అతఁ డది తెచ్చియిచ్చినపుడుదా విముక్తిప్రశంస. ఒక వేళ తెచ్చియిచ్చెనా అది మీరాస్వాదించినచో వానివలననే కాదు, ఇంక నెవరిమూలమునను మీకు మృతి యుండదు. అమరత్వము సిద్ధించును. వాని కంతకసి యున్నచో మిమ్ము బాధింపవచ్చును గాని చంపలేండు.

కుమా—అమ్మా! బాగుగా నున్నది. అట్లమృతము తెమ్మని కోరెదము అన వారందఱును దాని కంగీకరించిగరు

తృగుతుని బిలిపించి దేవలోకమున నున్న యమృతము గొని రమ్మ. నీకోరిక నెఱవేర్చెదము. అని చెప్పిరి.

గరుత్మంతుఁడు దాని కొప్పుకొని తల్లిసన్నిధి కరిగి “అమ్మా! యమృతము దెచ్చి వారి కిచ్చినచో మనకుదాస్య విముక్తి యగు ననిరి. ఇప్పుడే యమృతాహరణమునకై నెఱవలఁదలఁచితిని. అది దేవతలసంరక్షణమున నున్నది. సామాన్యముగా వారు తీసికొని రానిచ్చురా? వారెఱుకరాక యందురా. వచ్చిననుసరే వారల యుద్ధమున నోడించి యమృతము దెచ్చెదను. అమ్మా! యుక్తప్రసంగము తలఁచికొన వీరత్వావేశమున శరీరమంతయుఁ బొంగిపోవుచున్నది. ఆకలి యధికమగుచున్నది. ఈయఁకలి దీర్చు పదార్థము తినినఁగాని తగినబలము చేరదు. బలము లేకున్నచో దేవతలతోఁ బోరుటెట్లు? అట్టిబలము సంపాదింపఁదగిన యాహారమావశ్యకము. ఆకు, అలము, కాయ, పండు తినుటవలనఁ బ్రాణములు నిలఁబెట్టుకొనవచ్చును గాని యుద్ధము చేయుటకుఁ దగినంత బల పౌరుషములు గలుగవు. “మాంసం మానేన వర్ధతే” అందురుగదా. మాంసము యోధులకుమంచియాహారమే. కానిదాని యందు హింస తప్పదు. శాకాదిభక్షణమునను హింస కలదు. హింసాహింసల నిర్ణయ మతీతస్థము. నీవు మాతృదేవతస్తు. నాకుఁ దగినయాహార మేదో నిర్ణయించి చెప్పము.” అన నామె యిట్లనియెను. “హింసాహింసలనిర్ణయము కష్టమే కాని

అన్నిటియందును హింస తరతమభావమునఁ గలదు. అది శిష్ట
రక్షణమునకో దుష్టశిక్షణమునకో తోడ్పడినచో నింద్యము
గాదు. ధాన్యాద్యాహారమున జీవించువారికి నన్నము పచన
మగునప్పటికి ఎన్నియో సూక్ష్మజంతువులు హింసింపఁ
బడును. కేవలయుస్వోదరపూరణమునకై కాకయతిఘలకునభ్యా
గతులకు, దేవతానివేదనమునకు, కాకాదిబలులకు మొదట
నుపయోగించి శేషము యజమానుఁడు తనపోష్యవర్గముతో
భుజింపవలయు నని పెద్దలు వచించిరి. మాంసాహారులు తమ
గృహములలో నెంతయో నమ్మకముతో జీవించు జంతువుల
గొంతుకలు నులిపియో, నఱకియో, వానినిఁ గాల్చియో
మాడ్చియో తినుట భావ్యము గాదు. అడవులకుఁ బోయి
యందు జనులకో జంతువులకో బాధ గలిగించు జంతువులను
వేటాడి వానిమాంసము భుజింపఁదగును. దానఁ గొంత దుష్ట
శిక్షణమును, గొంతశిష్టరక్షణమును గలవు. కావుననే వేట
హింసాభూయిష్టమయినను, క్షత్రియధర్మావలంబులకు నిషి
ద్ధము గాదు. హింస యున్నదని నీవు మాంసము మానరాదు.
దానివలన నజ్ఞనబాధ గలిగింపఁగూడదు. చూడుము. సము
ద్రమధ్యమున నొక ద్వీపములోఁ గొన్నినివాదసంఘములున్నవి.
ఆసంఘములవారు ప్రజలధనధాన్యాదులు దోచికొని తిని
కొల్పియున్నవారు. ఆదుష్టులఁ జంపుకొని తినుము. అందును
ధర్మపరులు కొందఱు ఉందురు. వారిని బరిహరించునది. నీకు

సమస్తశక్తులు సమయానుగుణముగ సంభవించి యమృతకలశాహారణమునఁ దోడ్పడుఁగాత. ”

అని పలుకు తల్లిపలుకులు విని యుత్సాహభరితుఁడయి తల్లికి నమస్కరించి యాకాశమార్గమున వెడలి నిషాదులుండు ద్వీపమునకుఁ బోయి వారిఁ జంపుకొని తిని పోవుచుఁ బోవుచు మార్గమధ్యము నొకయాశ్రమమునఁ దపముచేయుచున్న కశ్యపునిఁ జూచి తండ్రి యని గ్రహించి క్రిందికి వ్రాలి వానికి నమస్కరించెను. కశ్యపుడు కద్రావినతలను విడిచి వచ్చినది మొదలు జరిగినవృత్తాంత మంతయు శిష్యముఖమున నెప్పటి కప్పుడు వినుచునే యున్నవాఁడు గాన గరుత్మంతుఁడు తన కొడు కని గ్రహించి వాని కాశీర్వాదము చేసి వినతాదుల యోగక్షేమము లడిగి తెలిసికొని తమదాస్యవిమోచన సాధనముగా నమృతకలశము దీసికొని రాఁబోవుచుండుట విని సంతసించి “ నైనతేయా ! మాతృదాస్యవిముక్తికై మహారంభము నవలంబించిన నీకు మహేంద్రుఁడుగూడ విధేయుఁడగును. వానివజ్రాయుధము నీయెడ వ్యర్థమగును. దాని కట్టి కాతణము లున్నవి. అమృతానయనమున నీకు జయము గలుగుఁగాత” మని యాశీర్వదించెను. అంత గరుత్మంతుఁడు “ తండ్రీ! మీయాశీఃప్రభావముననే జయము గలుగును. నే నమృతకలశము దీసికొని వచ్చునపుడు దేవత లడ్డురాక యూరకుండురా ! వారితో యుద్ధముచేయక తప్పదు. భావియుద్ధాల్

చనముననే నాకు ఘోర్నిపాస లభికము లగుచున్నవి. తగిన
 యాహారమేదో నాకు నిర్ణయింపుము. " అనిపార్థింప నతఁ
 డిట్లనియె. " కుమారా ! ఘోర్ధానివృత్తి కేకూరాకు లయినఁ
 జాలును గాని యుద్ధార్థమగు బలము గలుగుటకు మాంసా
 హార మావశ్యకమే. అది రజోగుణమును వృద్ధిచేయును. కేవ
 లము సత్వగుణమునఁ దపోనిష్ఠలో నుండువారికిని, కేవలము
 తమోగుణమున నలసతతో జీవితము గడపు నిత్రాభిలకును
 ఏదో యొక తుక్కు చాలును. కాని రజోగుణము వృద్ధిచేసికొని
 యుద్ధమునఁ బ్రవర్తించువారు మాంసాహారము గొనుట యావ
 శ్యకము. అందును గజకూర్మమాంసము బలపౌరుషకరము.
 ఏజంతువయినను కసితో నున్నపుడు దానిని జంపి భక్షించిన
 వారికిఁ గసి, శత్రువులపైఁ గడ్డు, వారిని జంపవలయు నను
 చలము హెచ్చునగును. కావుననే వేటలో జంతువును బురి
 కొల్పి యది కసితోఁ దనకైకి వచ్చునపుడు దానిని జంపి దాని
 మాంసము తినవలెను గాని మూలుగుచు మూల నిశ్చరపోవు
 చుమృతప్రాయగానున్న దానిని బాడిపింది లేనుట యుపయో
 గకరము గాదు. ఎవరికయినను ఆహారానుగుణమగు గుణములు
 గలుగుట సహజము. నీకట్టి గజకూర్మములు లభించుతావు
 చెప్పెదను. వాని పూర్వజన్మవృత్తాంతముగూడ దివ్యదృష్టి
 తోఁ దెలిసికొంటిని. అవి పరస్పరద్వేషముతోఁ జలముపూని
 నిత్యముపోరుచున్నవి. వానిపూర్వోత్తరములు వినుము.

సోదరులు, ద్వేషము.

మున్ను విభావసుఁ డను నెక బ్రాహ్మణుఁ డుండెను. ఆతఁడు విద్యావంతుఁడు, నియమవంతుఁడు, ధనధాన్యసంపన్నుఁడు. వాని కెన్నియో సుగుణము లుండెను గాని కోపము మాత్ర మెక్కువ. ఆతని కొకి యనుజన్ముఁ డుండెను. ఆసోదరు లిద్దఱును పితౄత్వాతమగు ధనమును గలిసియుండి యచు భవించుచుండెడివారు. పెళ్లన మన్మయే చేయుచుండెను. తనభాగము పంచుకొని తానే వ్యవహరించుకొనవలయు నని తమ్మునకు బుద్ధిపుట్టినది. పంపకముపెట్టి మని యన్న నడిగెను గాని యన్న దాని కంగీకరింపక తమ్మునికి హితోపదేశము చేయఁబూని యిట్లు వచించెను— “ సోదరా ! మనము విభక్తుల మయినచోఁ గుటుంబగౌరవము తగ్గును. కుండ వేతైన గుణము వేరగు నందురు. విభక్తుల మయినచోఁ బరస్పరానురాగము తగ్గిపోవును, స్వలాభమాత్రపరత్వముగల్గును. కొందఱువంచకులు మనలో మనకు భేదములు గల్పింతురు. అప్పుడు మనము బలహీనులమయి కార్యసాధనమున కనష్టుల మగుదుము. చూడు. తృణపుంజము నొకత్రాడుగాఁ బేసినచో మదపుటేనుగులనుగూడఁ గట్టెను. ఆతృణములను విడివిడిగా నుంచిన నేమియుఁ జేయఁజాలవు. అది గడ్డిపటికతోగదా యుండును. సోదరులు లేనివారు పరులతో సఖ్యము

చేసికొని సోదరన్యాయమునఁ గలిసియుండ మని కోరుకొందును. నీవు సోదరునితో విడిపోయెద ననెదవేమి? అవిభక్త కుటుంబములోనివారి కున్న సౌఖ్యము, గౌరవము, లాభము విభక్త కుటుంబములోనివారి కుండునా? పంపకము కూడని పని." అని యెని విధముల బోధించినను తమ్ముని కామాటలు రుచింపవయ్యె. మఱికొంతవిపరీతభావ మెక్కువయయ్యె. ధర్మబోధముచేయువాఁడు ఫలానపేక్షి యయిన యెడల బోధము ఫలించునుగాని ఫలాపేక్షియయినచో స్వలాభపరత తోఁ జెప్పినాఁ డని తోఁపకమానదు.

చిన్నవాఁడు " అన్నా! పంచుకొని స్వయముగా వ్యవహరించుకొనినచో స్వాతంత్ర్యము గలుగును. దానఁ గిష సుఖములు నాలును. దేవతాపితృదేవతాపూజలు రెంటు రెండగును. వారికిని సంతోషము ద్విగుణ మగును. విభాగము సర్వవిధములను మంచిదియే. అవిభక్తస్థితిలోనే పరులు మనలో మనకు విరోధము గలిగింప నవకాశమున్నది. మీరు తినుచున్నా రని వారితోను వారు తినుచున్నా రని మీరితోను జెప్పుదురు. విభక్తులతోనేమి చెప్పగలరు. విభాగము చేసికొని దూరముగా నున్నచో మన్న మైతి నిలఁబడును. లేకున్న విరోధములు బలియును. తర్వాత విడిపోయితి మేని జన్మజన్మాంతరములకైన విరోధము తప్పకుండును. విభాగమే సర్వవిధముల శ్రేయోదాయకము. " అని ప్రతివాదముచే

యఁ గోపశీలఁ డగు నన్న సరియగు సమాధానము చెప్పక
 సహనము లేక “యోయి మూర్ఖుడా! పెద్దలచెప్పచేతలలో
 నుండక నిరంకుశగజమువలె విహరింపజూచుచున్నావు గాన
 గజజన్మ మెత్తు” మని శపించెను. తమ్ముడును శపించుటకు
 సమర్థుడే కాన “ నీవు కూపకూర్మన్యాయముగా నింటబడి
 యుండి లోకజ్ఞానములేక నామాటకు సమాధానము చెప్ప
 లేక కోపమున నన్ను శపించితివి గాన నీవు కూర్మజన్మ
 మెత్తు” మని ప్రతిశాపమిచ్చెను. శాపశక్తి గాని శస్త్రశక్తి
 గాని సహనస్వభావము లేనివారి కున్నయెడల ఫలిత మిట్లే
 యుండును.

గజకూర్మములు

“అన్నదమ్ము లక్రమముగా గజకచ్ఛపజన్మ మెత్తిరి.
 ఆకూర్మ మీప్రాంతమున నున్న సరోవరమున నున్నది. ఆగ
 జమును వనమున సంచరించుచు కూర్మమున్న సరోవరమున
 నీరుద్రాఁగుటకై వచ్చుచుండును. ఆగజ మాకూర్మ మక్కడ
 నున్న తనివసితట్టి కోపముతో ఘోరకారముచేయును. దాని

ఘోరమున నది గ్రహించి గజము నీటిలో దిగునప్పటికి
 దానికాళ్ళు దొండముఁ బట్టి లాగి చంపబోవును. గజము
 తనదొండముతో దానిని బట్టబోవును. అదియు విజృంభించి
 నీటిలోనికి బోయి మరల గజముపైఁ బడజూచును. ప్రతిదిన
 మును వానికిఁ బోరాటము తప్ప దయ్యె. వానిని బూర్వజన్మ
 శత్రుత్వము విడువలేదు. అది వింతగాఁ గనఁబడ దివ్యదృష్టి
 తోఁ జూచితిని. వాని పూర్వజన్మవృత్తాంతము తెలిసికొంటిని.
 అది రోషపూరితము లయి పోరాడునపు డొక్కపెట్టున రెంటి
 నిగొట్టి చంపి భక్షింపుము. ఒక్కదానిని ముందు హింసించితి
 వేని రెండవదానికి రోషము తగ్గిపోవును. ఇతరునిచేఁ జంపఁ
 బడుటచే రెండవదానికి నిరుత్సాహముగలిగి చలము దిగిపో
 వును. వాని నాహారముగాఁ గొంటివేని చలము బలమును,
 పౌరుషముఁ బరభయకరత్వమును గలుగును. నీయభీష్టము
 నెఱవేర్చుకొనుము. తల్లిదాస్యము విడిపింపఁగల తనయుడవు
 గలిగినందులకు నేనును ధన్యుడను. నీకు సమయోచిత
 ముగా సర్వభూతశత్రులు వశము లగుఁగాత. నీవు కానురూ
 పివి. కావలసిన రూపము ధరించి కావలసిన పనులు సాధించు
 కొనుము. "అని యాశీర్వాదముచేసి పంప నతఁడాగజకూర్మము
 అందుసరోవరమున కరిగి వానిపోరాటమును, చలమును బల
 మును జూచి వింతపడి తండిచెప్పినరీతి నుక్కడెబ్బ గొట్టి
 రెంటిని నొక్కమాటే కాలిగొల్లతోఁ బట్టుకొని పెక్కరి

యొక్కడనయినఁ బెట్టుకొని తినవలయు నని తగినతావునకై చూచుచుండ, అలంబనుచు తీర్థమున మహావృక్షసంకుల మగు నరణ్యచుద్భమున మహావృక్ష మొకటి వాని గంటఁ బడెను. దానికొమ్మలు రెమ్మలు “రమ్మ రమ్మ” అని పిలుచుచున్నట్లు లల్లలాడుచుండ, అది గరుత్మాత్ముడు చూచి దానిమహాశాఖపైని వ్రాలునంతనే యది పెళపెళ మని విడిగెను. ఆశాఖ కడుగుభాగమున వాలఖిల్యాది మహాష్టులు తలక్రిందుగా గబ్బిములవలె నంటిపట్టుకొని తపముచేయుచుండిరి. అది గరుత్మాత్ముడు చూచి యాకొమ్మక్రిందఁ బడినచో నామరులు నలగించెత్తురు. ఆచెట్టుక్రింద నున్న జనులు, జంతువులను మృతించెందు నని యెంచి కొమ్మక్రిందఁ బడకుండఁగ నోటఁ గఱచిపట్టికొని పైకెగిరెను. ముక్కుతో మునులు వ్రేలాడుచున్న మహాశాఖను గోళ్లతో మహాదేహములగు గజకూర్మములను బట్టుకొని తెక్కులు నిక్కఁబట్టియున్న వాని రూపము లోకముల కన్నిటికి మహావృక్షతభయంబులు గలిగించుచుండెను. గరుత్మాత్ముఁ డేమి చేయుటకును పాలుపోక తన తండ్రియగు కశ్యపుని సన్నిధి కరిగెను. కశ్యపుఁ డతనిఁ జూచి యద్భుతపడి యాకొమ్మ నంటిపట్టుకొని యున్న చాలఖిల్యాది మహాష్టులను జూచి “మహాష్టులారా ! మీర లావృక్షశాఖను విడిచి రండు. హిమాలయమునఁ దపమాచరింపుడు. మీ కపాయము గలుగునేమో యని గరుత్మాత్ముఁ డాకొమ్మను

నోటల గజచివట్టకొని యున్నవాడు. మీయనుగ్రహము ననే పనిక్రితకర్మ గలిగినది. మాతృహస్యవిమోచనమునకునై మహేంద్రు నోడించి యమృతకలశము దీసికొనిరాఁ బోవుచు న్నవాడు. వాని ననుగ్రహింపుఁ డన ఋషులు వృక్షశాఖ విడిచి క్రింది కుక్కిరి. గరుత్మాంతుఁడు తననోట శాఖ యుండుటచే నస్పృహముగాఁ దనతండ్రితో “జనకా ! యీమహా శాఖ నెక్కడ విడుతును ? జనసాచారము గలప్రదేశమునఁ బడవైచితినేని జనుల కపాయము వాటిల్లును. నిర్జనప్రదేశ మెందైన నున్నచో వచింపుము. ” అని ప్రార్థింపఁ గశ్యపుఁడు “కుమారా ! హిమవంతమున కావలిభాగమున నిర్జనారణ్యము గలదు. అందు విడుపుము ” అన నతఁ డట్లుచేసెను. అనంత రము హిమవత్పర్వతశిఖరముమీఁద వ్రాలి గజకచ్ఛపముల భక్షించి పృథులము లగు బలోత్సాహములతో స్వర్గమున కిరుగ సమకట్టి తెక్కులు వినుల్చుకొని బయలుదేఱెను.

ఆవృక్షశాఖ హిమవత్పర్వతభాగమునఁ బడినపుడు గలిగిన యదటనుకు లోకము లన్నియుఁ గంప మొందినవి. కొన్ని పర్వతశిఖరములు విఠిగినవి. ఆనుహాధ్వనికే దేవతావర్గ మంతయు దిగులునొందెను. దేవతానాథుఁ డిది యేమి యని దీనాననుఁ డయి చూచుచుండ నాతనిచేతివ్రజాయుధము దిగ జాతెను. వానిభటు లందఱును భయమునఁ గొయ్యవాఱి వారియాయుధములు స్వయముగానే జాతి పడిపోయినవి.

మేఘము లాధ్వనికి గర్భనిర్భేదమొంది రక్తవర్షము కురిసెను. “ ఏమి యిట్టి యుత్పాతము లుప్పతిల్లుచున్న ” వని మహేంద్రుడు మంత్రియుఁ బురోహితుఁడు నగు బృహస్పతి నడగ నతఁడు మహేంద్రునితో నిట్లనియెను.

“ మహేంద్రా ! కశ్యపునకు వినతయందుఁ గలిగిన గరుత్మంతుఁడు మనయమృతకలశము గొనిపోవ వచ్చుచున్న వాఁడట. ఇతఁడు వచ్చుచు నొకవృక్షశాఖపై వ్రాలిన నది విఱిగెనట. అది క్రిందఁబడినచో దానినంటి తపముచేయు వాల ఖల్యాదుల కపాయము వాటిల్లినని తండ్రి యొద్దకుఁ గొని పోయి కశ్యపప్రార్థనమున వాలఖల్యాదులదివిడిచిపోవ నాకొమ్మిని హిమాలయమునఁ బడవై చెనట. దానివలనఁ గలిగిన మహాధ్వని యిది. కశ్యపునిపుత్రకామేష్టికాలమున నీవు చేసిన ఋషిపరిహాసమున కిది ఫలము. లేకున్నచో నెవఁ డమృతకలశము గొనిపోవ యత్నింపఁగలఁడు ? స్వయంకృతాపరాధఫల మనుభవింపవలసియున్నది.” అన మహేంద్రుఁ డాపూర్వవృత్తము జ్ఞప్తికిఁ దెచ్చుకొని దానఁ గలిగిన యధైర్యమగుచుకొని “ ధైర్యము తెచ్చుకొని శక్తివంచన లేకుండఁగ సంరక్షణ గావించుకొనుట విధి, తర్వాత నెల్లు గావలసియున్నదో యట్లు గాక తప్పరా ” యని యెంచి యమృతకలశరక్షకుల జాగరూకతతో నుండఁ బురికొల్పి యక్షునిన్నరకింపురుషగంధర్వాది దేవతాజాతులవారల నెల్లర రావించి “ దేవతలారా !

మీరు మీమీజాతిభేదములు విడిచి యైకమత్యము సంపా
 దించి యమృతకలశము రక్షించుకొనవలసిన సమయము వచ్చి
 నది. గరుత్మంతుఁడు మన యమృతకలశము దీసికొనిపోవ
 వచ్చుచున్నాఁడట. అతఁడు పక్షిమాత్రుఁడయినను గారణాం
 తరమున బలవంతుఁడయ్యె. మీమీ శస్త్రాస్త్రములు ధరించి
 యమృతకలశము రక్షింపుఁడు. ప్రభుధర్మమునఁ జెప్పుచున్న
 వాఁడ ననుకొనకుఁడు. మీ రందఱును నన్ను రాజుగా నేర్ప
 ఆచిన నేను రాజనయితిని. రాజనఁ బ్రజలకు సేవకుఁ డని నే
 నెఱుఁగుదును. మీ సాహాయ్యము లేకున్న నే నేమి సేయఁ
 గలను. అమృతాహారుల మగు మన కమృతకలశముపోయిన
 నాహారము లేకపోవును. పరులది యాస్వాదించిరేని వారుమరణ
 శూన్యులయి మనల శాధింపవత్తురు. అని చెప్ప నందఱును
 శస్త్రధారులయి యుద్ధసన్నద్ధులయి యుండిరి. గరుత్మంతుని
 తెక్కల చలనమునఁ గలుగు గాలిచే ఖూళిరేగి స్వర్గమందం
 తటను గ్రమ్మెను.

అమృతకలశము

గరుత్మంతుఁడు తిన్నగా నమృతకలశ ముండుచోటి కరుగుచుండఁ గొందఱు మొదట నెదిరింపఁజూచిరిగాని వారు భయమున నిశ్చేష్టులయి నిలిచియుండిరి. అమృతకలశగృహ రక్షకులలో ముఖ్యుడగు భామచుఁడు కొంతసేనతో గరుత్మంతు నెదిరించి బాణములేసియు ఖిగ్గములఁ బొడిచియు నిరోధింప గరుత్మంతుఁడు కోపోద్రేకమొంది చెలరేగి గోళ్యతో గీజియు ముక్కుతో ముక్కుముక్కులు గావించియుఁ గొందఱు బడఁగొట్టెను. కడమవారు కోపమున గరుత్మంతునిపయి శస్త్రాస్త్రములు ప్రయోగింప నతఁడు విజృంభించి టెక్కలు గట్టిగ విదూర్చుకొనుచు మండలాకారముగ గిట్టునఁ దిరిగెను. దాని మూలమున ధూళిరేగి దేవతాగణముల కన్నులఁ గ్రమ్మ వాఁడఱు సంధిపాయు లయిరి.

అంతలో నిందునిపేరణమున వాయుదేవత తనబలముచు జూపి యచటి ధూళి నెగురఁగొట్టెను. దేవతలు మఱి యొకమాటు చెలరేగిరి గాని గరుత్మంతుని నఖిపక్షతుండ హతుల కాఁగలేక పడిపోవ నతఁ డప్రహతముగా నమృతకలశగృహమున కరిగెను.

అతఁ డమృతకలశగృహమునకుఁ జట్టును మహాగ్ని జ్వాలామాలలు తోరణములు గట్టినట్టు వెలుగు నగ్నిదుర్గము

చూచి యందు బ్రవేశించిన దనతనువు దగ్గమగునని భయ
 పడి యందు జొరవేరక వెనుకకు మరలి కామరూపుడు
 గాన ననేకసహస్రముఖములగుల హాపమొంది నదీనదజలం
 బుల బుక్కిటబట్టి జెచ్చి యాయగ్నిజ్వాలలపై జల్లి య
 గ్నిని జల్లాల్చి యనాయాసముగా నాయగ్నిదుర్గము చాటి
 కలశసమీపమున కరిగిన నందు గిరగిరం దిరుగు మహాచక్ర
 మొకటివానికిగనబడెను. దానియారములుక్షురికాగ్రములవలె
 మహాతీక్షణములయి దుష్ప్రవేశము లయి యుండుటఁ జూచి,
 యతిసూక్ష్మహాపము ధరించి యాయారములనడుమఁ జొచ్చి
 లోపలఁ బ్రవేశించి యావైపునఁ జక్రమునకు వాడియార
 ములు లేకుండుటఁజేసి దానిఁ బడఁగొట్టి యమృతకలశము
 గ్రహింపఁజూయెను. అందు మహాక్రూరమగు సర్పయుగళము
 వానికి దృష్టిగోచరమయ్యె. అవి పడగలు విప్పి యాడుచు
 విషజ్వాలలు గ్రక్కుచు నుండెను. వానిదృష్టిపథమునఁ బడిన
 వాఁడెవఁడయినను భస్మము గావలసినదే. వానిభయంకర
 రూపము చూచి గరుత్మంతుఁ డెగుట నిలువవెఱచి పైకెగిరి
 తెక్కలగాలితో ధూళిఁజేగఁగొట్టిన నానమ్మపడి యాసర్ప
 ములకన్ను లంధములయ్యె. అంతి గరుఁడుడు వానితలపైఁ
 దన్ని పడగలు నలగఁగొట్టి తుండహాతీనిఁ దుండేతుండములు
 గావించి వానిఁ జంపి, ఆయమృతకలశము గొని చరితార్థుండ
 నయితి ననుకొని సంతోషోత్సాహములతో నాకసమున కెగిరి

పోవుచుండ దేవతలు ఖర్చులయిచూచునుండిరి. గరుత్మాంతుఁ డప్రతిహతముగఁ బోవుచుండ మాంధ్రమధ్యమున మహావిష్ణువు వానిదర్శనపథమునఁ బడెను. గరుత్మాంతుఁ డతనిఁ జూచి నమ్రతతో నమస్కరించి స్తుతింప సంతుష్టుడయిన విష్ణువు “గరుడా! అంతశ్రమమున సంపాదించిన యమృతము నా స్వాదింపనయిన నాస్వాదింపక తీసికొనిపోవుచున్నావు. అమృతము జరామరణహరమగు రసాయన మని యెఱుంగవా? ఏమి నీరపేక్ష. అమృతము లభించిన నట్లారకుండువారు లోకమున నుండురా?

గరు—దేవదేవా! అమృతమహిమ మెఱుంగనివాఁ డనుఁగాను. పరమేశ్వరుండవగు నీయచుగ్రహమున జరామరణభయము లేకుండవలయును. రసాయనసేవవలన జరామరణముల నివారింపనొల్లను. స్వతస్సిద్ధమగు బలమే బలము గాని రసాయనసేవాలభ్య మగు బలము బలముగాదు. అది కృత్రిమముగదా! దేవా! అదిగాక అమృతము గొనిపోవుట మాతృదాస్యవిముక్తికిఁగాని మహాపయోగార్థముగాదు. పురుజోత్తమా! పూర్ణానుగ్రహ ముంచుము. మామాతను డాస్యముననుండి విడిపింప విలంబమగుచున్నది. సెలవుపుచ్చుకొని పోయివచ్చెదను.

విష్ణు—ఓయీ! నీధైర్యసైర్యములకు మెచ్చితిని. నీవంటివాఁడు చిరంజీవియై యుండుట లోకమునకుహితము. ధైర్య

స్వైర్యములు లేనివారు జీవించిన నేమి? మరణించిన నేమి?
 నీయురారత నీస్వాతంత్ర్యవాంఛ, నీపరానపేక్ష నీస్వయం
 సహాయశక్తి చూచిన సంతోషమయ్యె. నీవు తలంచినట్లు
 అమృత రసాయనసేవ లేకుండగనే నీవు జరామరణశూన్యఁ
 డవయు యుండుము నీగుణవిశేషములకు సంతసించితిని.
 ఏదైన వరమొకటి కోరుకొనుము. నీకిచ్చెదను.

గరు—దేవదేవా! నీసేవతప్ప నాకుఁ గావలసిన
 దేమున్నది? సర్వదా నీసన్నిధి నుండునట్లు నాకువరమిమ్ము.

విష్ణు—నిష్కల్మషహృదయుల సాన్నిధ్యము నేనెపు
 డును గోరుచుండును. అది యొక వర మరుకొన నక్కఱ
 లేదు. అది నాయభీష్టము నెఱవేర్చుకొనుటయే. నీవు నాకు
 ధ్వజమ పయి యుండుము. గరుడధ్వజుడ నగుట నా కెంత
 యో సంతసము. నా కెంతయో శారవము. నీవేదినైన
 నొకకోరిక కోరుకొనుము.

గరు—దేవదేవా! పుట్టినది మొదలు ఎఱిగియో యె
 టుంగకయో దాస్యము చేసితిని. కుటిలగాములగు క్రదూపు
 త్తులఁ మోచిమోచి నూకషములులస్పర్శమున నపవిత్రమగు
 నావీపు భవత్పాదపద్మస్పర్శమునఁ బవిత్రముచేయుము.
 నీకు వాహనముగా నుండి నన్మగహింపుము. అది ఇదే నా
 కోరిక. నిన్నుఁడక్క- నన్మల నాశ్రయింపనొల్లను.

విష్ణు—అట్లే యగుఁగాక. నాకావశ్యక మగునపుడెల్ల

నిన్ను స్మరించును. అది నీహృదయమునకుఁ బొడకట్టును. అప్పుడు వచ్చి నాకు వాహన మగుచుండుము.”

గరు—దేవదేవా! మహాప్రసాదము. మామాత దా స్వమున నున్నది. విలంబము చేయనొల్లను. సెలవు దయచేయుము సోయినచ్చెదను. సంగపూర్ణానుగ్రహముతో సమయమున నన్ను స్మరించి నావీంపు పవిత్రముచేయుము.” అని నిష్క్రియై యొద్ద సెలవుగొనికొని గరుత్మాంతుఁ డయలుదేలునంతలో వానివెంట నెంతవెగముగానో పరువెత్తుకొని వచ్చుచు వానిఁ గలిసికొనలేక వెనకఁబడిన మహేంద్రుఁ డెట్లో వాని సమీపమునకు వచ్చి వజ్రాయుధముచు బ్రయోగింప నది గరుత్మాంతునివెనుక బుట్టు మని ధ్వనిచేయుచుఁ బోవుచుండెను గాని వానిఁ దాఁకుటకు సాహసించడయ్యె. అతఁ డాధ్వని విని యేమిది యని వెనుకకుఁ దిరిగిచూచి చిఱునగవు నవ్వి “ఓవజ్రమా! మహేంద్రుఁడు తుదకు మాట దక్కించుకొనలేకపోయినాఁడా? నిన్నుఁ బ్రయోగించినాఁడా? కానిమ్ము. నీవు త్రిలోకసామ్రాజ్యాధిపతి చేతిలోనిదానవు. మహాప్రసిద్ధి గలదానవు. నిన్నవమానపఱచుట నాకిష్టము లేదు. నిన్నుఁ బ్రయోగించినమహేంద్రు నవమానపఱచుటయు నాకిష్టము కాదు. నీవు నన్నేమియును జేయఁజాలవు. వచ్చినందులకు వ్యర్థముగాఁ బోక నాతెక్కఁగొని తుడిముక్క కొంచెము ఖండించిపొమ్ము. అంతకు మించినపని చేయఁజాలినఁ జే

యుము. నాకు సర్వతమే.” అన వజ్రము వానిపయిబడి వాని
తెక్కలు ఖండింప నుద్యమించి తుద కేమియును శేయఁజా
లక గరుత్మాంతునిసమ్మతిని నాతనిపక్షలోమాగ్రము ద్రెంపి
మరలి యిందుగ్గినిఁ జేరెను. సకలలోకముల వారును వానిప
క్షములగట్టితనమును జూచి యాశ్చర్యపడి వానికి సుపన్లుఁ
డని పేరుపెట్టిరి.

మహేంద్రుఁడు వాని జవసత్వసామర్థ్యములకు మెచ్చు
కొని వాలఖిల్యాదులతపోమహిమ జ్ఞప్తికిఁ దెచ్చుకొని యప్పు
డుకశ్యపుఁడు చెప్పినసద్బోధము స్మృతికి రాఁగా గరుత్మాం
తునితో సఖ్యముచేసికొనుట యుక్తమని తలచి వానిదరికిఁ
బరువెత్తికొనివచ్చి “కశ్యపకుమారా! వై నతేయా! మన
మిరువురము భ్రాతలమే. నీకు నే నగ్రజుఁడను సఖ్యముగోరి
వచ్చితిని. సాధువిధానము చూపఁగోరితిని. వజ్రము ప్రయో
గించితిని మనమునఁ గోపముంచక భార్యభావమున నీమైత్రి
నాకిమ్ము.

గరు—మహేంద్రా! నీవు త్రిలోకాధినాథుఁడవు.
నీవే సఖ్యమున కంగీకరించినపుడు ననుబోటివాఁడు నిరాక
రించునా? మన మెన్నఁడును విరోధమునొందక మైత్రితో
మెలఁగుదము. నామనమునఁ గోపమున్న దనుకొనకుము.
సందేహింపక నాసాహాయ్యము నీకుఁ గావలసినఁ దెలుపుము.

మహేంద్ర—నీవు దేవదేవుని యరుగ్రహముననే జరామరణశూన్యండ వయితి వని వింటిని. నీ కమృతకలశమెందు లకు? అది పరులకి చ్చితివేని వారాశ్వాదించి జరామరణశూన్యలయి సాధుబాధ గావెతురు. నాయందు సఖ్యముంచితి వేని యాయమృతకలశము నాకిప్పు. అదియే యమరుల కాయుప్రపట్టు.

గరు—మహేంద్రా! మామాత విసత కద్రూదాస్యమున నున్నది. ఈయమృతకలశము కాద్రవేయుల కిచ్చినచో మాదాస్యముకు విముక్తి యగును. నేనమృతకలశము వారికిఁ దెచ్చి యిత్తు నని ప్రతిసంబూని వచ్చితిని. లేకున్న నిష్కారణము మీకు బాధగలిగెనునా? నే నిది నాగుల కీయకతప్పదు. నేను వారి కిచ్చి మాతల్లిని దాస్యవిముక్తురాలను గావించితినికొనిపోయెదను. వారమృతముత్రాగకుండ నీకుండ నీవు దీసికొనిపోవు నుపాయము చూచుకొనుము. వారు వంచనచే మన్నింతుబాధపెట్టిరి. వారిని వంచించువా రుండుట యరుదా? వంచకులను వంచించుట దోషములోనిది గాదు. నీ వాలోచించుకొనుము. నేను శీఘ్రముగఁ బోవలయును.

మహేంద్ర—అనుజా! మంచిది. అదియేతగినయుపాయము. నీజవసత్వసామర్థ్యము లసాధారణములు. వానివిశేషములు వినఁదలఁతు వచింపుము.

గరు—పరదోషకథనమెంత నిండ్యమో ఆత్మగుణకథన

ముగూడ సంతనింద్యమే యందురు. తిరిలోకాధినాథుండ వగు నీ వడిగినపుడు చెప్పకతప్పుదు.

మ—లేనిగుణములు చెప్పి యాత్మస్తవముచేసికొనుట తప్పగాని యథార్థగుణములు చెలుపుట తప్పగాదు. విశేష గుణహాలము గలిగి యడిగితిని చెప్పము.

గరు—మూఁడునిమిషములలో ముల్లోకములును దిరిగి రాగలరు. జుగమస్థావరాత్మక మగు ప్రపంచమంతయును వీపున ననాయాసముగా ధరింపగలను. రెండుతెక్కలు నొక్కమాటాడించితి నేని సముద్రములందలి జలమంతయు బిందురూపమునఁ బైకెగసి సముద్రాధోభాగము సీతచుక్కయైన లేక యెండిపోవలసినదే. నా కంతపని చేయవలసినపని యేమున్నది. పెద్దలయాశీర్వాచనబలమునఁ గలిగినబల మట్టిది.

మ—అనుచూ! నీవు చెప్పిన దంతయును సత్యమే. నీజనసత్వసామర్థ్యములకు మెచ్చికొంటిని. నీ కేడ్డియైన నెకవర మీయఁదలచిచితిని, కోరుకొనుము. ఒకరియభీష్టము లొకరు దీర్చుకొనుటయేగదా మైత్రీఫలితము. నామాటచెల్లించి యొకవరము కోరుము.

గరు—ఏమి కోరను. నాకుఁ గావలసిన దేమున్నది? అయినను చిత్తచిగింపుము. కదూ? కాడవేయులు మాతల్లిని మోసపుచ్చి యామెచేతను నాచేతను దాస్యముచేయించుకొనినారు. నాకు వారపయిని పగదీటలేదు. నే నాకోపమున

మున్నవారిజాతిసంతయు నశింపజేయఁదలఁచితిని గాని మా
 మాత యుపదేశించినకీతిని శాంతమార్గమునఁ శ్రావ్యము
 లేకుండఁగ వారికోరిక దీర్చి బాస్యవిముక్తి గావించికొన నిర్ణ
 యించితిని. అది యొకక్షణములోఁ బూర్తి యగును. ఆప
 యిని వారిజాతి సంతయు నాకాహారముగాఁ జేసికొనఁదలఁచి
 తిని. అప్పుడుగాని నాకసి దీటదు. క్రమముగా నాగకులాం
 కురము లేకుండఁగఁ జేసెదను. అందఱ నొక్కమాటుగఁ
 జంపినయెడలఁ గోపము దీటదు. కావున వారిని నాకుఁ బ్రతి
 దినాహారముగాఁ జేసికొందును. అందులకు సమ్యంతింపుము.
 కార్యము నేనే సాధించుకొందును. నీవు త్రిలోకసామ్రాజ్యా
 ధిపతివి గావున నీయనుమతి గోరితిని. అది నాకనుగ్రహిం
 పుము.

దాస్యవిమోచనము

మ—వైవతేయా ! నీవు దలఁచినదాని కడ్డేముందును?
 అట్లే కానిమ్ము. పన్నగాశనుండ వగుము. ఆవంచకుల కది
 తగినశిక్షయే. కుటిలవర్తనులును, విషముఖులును వగువారి
 నణఁచుట యెల్లని నేనే చూచుచున్నాను.

గరు—మహేంద్రా! మనమాటలతో విలంబ మగుచున్నది. మాత్రం యచట దాస్యము చేయుచుండును. పోయెద, సెలవిమ్ము. ఈయమృతకలశ మొకచోఁ బెట్టి వారికిఁ జూపి వారియనుమతిని మాయమ్మను వీపుపయి నెక్కించుకొనిపోయెదను. నీత్రోవ నీవు చూచుకొనుము. అని చెప్పి గరుత్మంతుడు వేగమునఁ బోయి వానికై యెదురుచూచుచున్న తల్లియుఁ గాద్రోవేయును సంతసింప. నమృతకలశము వారికిఁ జూపి వారియనుమతినిఁ గుశాస్త్రరణమున నదియించి “సూర్య చంద్రులు సాక్షులుగా మీ కమృతకలశ మిచ్చితి” నని ధ్రువముగాఁ జెప్పి కద్రూకద్రూపుత్తులచే “మీరు దాస్యవిముక్తుల రయితిరి” అని యనిపించుకొని యాతని మాతను వీపుపయి నెక్కించుకొని తనతండ్రిదర్శనమునకు వెడలెను. విశతయానందమునకు మేరయే లేదు. వియన్మార్గమునఁ బోవువారిని విష్ణువును దేవతాబృందమును నభివందించి దాస్యవిమోచనసమర్థుడగు గరుత్మంతుని వేయివిధములఁ బొగడిరి. “సత్యమేవ జయతి” అనువాక్యము సత్యమే యగును గాని యసత్యమగునా? మాతృదాస్యవిముక్తి గావించిన యాధన్యాత్మునిఁ దలఁచిన నెవరు ధన్యాత్ములు గారు. అట్టిధన్యాత్మునిఁ గన్న తల్లిదండ్రు లెంతధన్యుల. అని యనుకొనిరి.

అనూచుడు సూర్యసారథిగా నుండి యంతయుఁ జూచి మహానంద మొందుచుండెను. తాను మాతృదాస్యవిమోచ

నమునకుఁ దోడ్పడలేకపోయితి నని విచారించెను. కశ్యపుఁడు తనభార్యను గుమారునిఁ జూచి సంతసించి ధన్యాత్ముల మయి తిమని యనుకొనెను.

కాద్రవేయు లాయమృతకలశముచూచి గరుత్మంతుని సామర్థ్యమును బొగడి తమ కెన్నటికి జరామరణములు లేకుండఁజేయుసాధనము దొరకిన దనుమహాత్మాహముతో నొడ లెఱుంగక పడగలు విప్పి యాడిరి. కద్రువకు దుర్లభమగు నమృతము దొరకిన దని సంతోషమున్నను సపత్నీసపత్నీపుత్రులను దాస్యమునుండి విడిచిపెట్టవలసివచ్చినందులకు విచార మొందుచుండెను. వినతను వీఁపుమీఁద నెక్కించుకొని గరుత్మంతుఁడు స్వేచ్ఛగా నాకసనుంట నెగిరినపుడు కద్రువకన్నులలోఁ గారముకొట్టినట్లే యున్నది. మోసమెంత కాలము జరుగును. అది బయలుపడక మానునా?

కాద్రవేయు లమృతాస్వాదము గావింపకమునుపు స్నానము గావింపఁదలంచి గంగ కరిగిరి. వారుత్సాహాళికయమున జలక్రిస్తేయును విలంబముచేసిరి. కద్రువయుఁ గొడుగుల నందఱను వెంటఁబెట్టుకొని రాఁదలంచి వారి కుత్సాహభంగ మగునని వారిని దొందరపెట్టక వారియాటపాటలు చూచుచుండెను.

అంతలో గరుత్మంతునివెరుక వచ్చియుఁ దిరస్కరిస్తే.

విద్య చే బరులకుఁ గనఁబడకుండ నమృతకలశము గొనిపోవ
వచ్చిన మహేంద్రుఁడు కుశాస్త్తరణముమీఁద నున్నయమృత
కలశము చేతఁ బట్టుకొనిపోయెను.

కద్రూకద్రూపుఁడై లభికోత్సాహముతో నమృతా
హారము గొనవచ్చి యమృతకలశము గానక మొట్టో మొట్టో
అని మొఱపెట్టిరి. వైనతేయుఁడు మాయచేసి యుండునా
యని కన్గవ సందేహించెను గాని కాద్రీవేయు లంతమాట
యనరా దని యామెనోరు మూసిరి. మహేంద్రుఁ డాతని
నేమియుఁ జేయఁజాలక యాతఁ డిక్కడఁ బెట్టి వెడలినతర్వా
తఁ గొనిపోయేనేమో యని వా రూహించిరి. మహేంద్రుఁ
డమృతకలశమును దొందరగాఁ గొనిపోవునపుడు కొంచె
మమృతము తోనఁగి యాకుశలపయిని పడ నది నాగులు నా
కిరి. అదర్భలగఱుకుఁదనమున వారిజిహ్వలు రెండుచీలిక
లయ్యె. అందఱును హతాశులయిరి. మహేంద్రుఁడే పట్టు
కొనిపోయి యుండునని వారికిఁ దోఁచెను. వాని నేమిచేయుఁ
గలరు. సూర్యకిరణతాపతప్తులయినపుడు వానియచగ్రహము
ననే మరల బ్రతికినారు. తుదకుఁ జేయున దేమియును లేక
వినతను వంచిచిన పాపము వ్యర్థముగాఁ బోవునా? సర్వ
విధములను వంచితుల మయితిమి. మఱి యింకను ఏమియో
పడ రానున్నదో యని వారిలో వారే దుఃఖించుచుండిరి.
అంత గర్భుత్పంతుఁడు మహేంద్రునివలనఁ బన్నగాశనుఁ డా

నట్లు వరము పుచ్చుకొనె నని కష్టాకర్ణిగా విని కర్తవ్య మేమి
యును బెలియక భయపడుచు నుండిరి. తల్లితిట్టినతిట్ల కిది
ఫలమేమో యని వారిలోఁ గొందఁ జనుకొనిరి.

కసిదీర్చుకొనుట

గరుత్మంతుఁడు తల్లిని దనతండ్రియాశ్రమమున దిగఁ
బెట్టి తలిదండ్రులతో “జనకులారా ! నేను స్వేచ్ఛగా సంచ
రింప నాకనుజ్ఞయిండు. శ్రీవిష్ణువునకుఁవాహనముగానుండుదును.
నా కానాగులపయిని కసిదీఱలేదు. తల్లిమాట దాటరా దని
దాస్యము వాపుకొన నమృతకలశము తెచ్చి యిచ్చితిని గాని
నామనమునఁ గోపాగ్ని మండిపోవుచున్నది. దాని కాకాద్రీ
వేయుల నాహుతిగా వేయవలయును. తప్పుదు. లప్పుదు గాని
నాకోపాగ్ని శాంతింపదు.

వినత—కుమారా ! వా రమృతాస్వాదము చేసియుం
డురుగదా. వారి నెట్లు సంతరింపఁగలవు.

గరు—వారిని పంచింది మహేంద్రుఁడది యప్పుడే
గట్టుకొనిపోయి యుండును. వారల కమృత మిచ్చిన నుదా

ని నుపయోగించుకొనగలరా? ఇంద్రుడు కాచియే యున్నవాడు. మహేంద్రువలనఁ బన్నగాశనత్వము వరముగాఁ గొంటిని. ఇక నది తప్పదు. వారల నందఱు నాపొట్టను బెట్టుకొనవలెను. నాకోపము కొంచెమయినఁ దీఱవలెను. చచ్చినవాండు చచ్చుచుండఁగా బ్రతికినవాండు భయమునఁ జచ్చుచు మనలఁ బెట్టినబాధలకుఁ బశ్చాత్తాపపడుచు బాధ పడవలయును.” అని చెప్పి జనకులసెలవు గయికొని యుత్సాహమున తెక్కులు గట్టిగ నాడింపఁబోయి లోకములకు బాధ కలఁగునేమో యని విజృంభింపక నాగులున్నప్రదేశమున కరిగి యొక్కమాటు విజృంభించె.

అంతకుముందే గరుడఁడు పన్నగాశనత్వవరము పొందినవాఁడని యడలి నాగులు చచ్చుచున్నారగదా. అదియె సిద్ధమయిన దని చావు స్థిరముచేసికొని హతాశు లయి యందఱును నిరాధారు లయియుండిరి. పాపము! పిల్లలు, స్త్రీలు, వృద్ధులు, గర్భిణులుఁగూడ పాడలిపోవుచుండిరి. గరుత్మాంతుఁడ్రాగహముతో తెక్కులు విప్పి మండలాకారముగఁ దిరిగి తనకుఁ గావలసినవారిని బట్టి కాలిక్రిందఁ ద్రొక్కిపట్టి ముక్కుతో లాగి చీల్చి వ్రేవులు బ్రద్దలు చేసి కసిదీఱ రక్తమాంసములు గొనుచు వారివారల వైపు చూచుచుండెను.

ఆతని కాహారమయి చచ్చినవారికంటె నాతనియాగ

మనభయమునఁ జచ్చినవా రధిక మగుచుండిరి. గర్భిణులు గర్భనిర్భేద మయి చచ్చుచుండెడివారు. కోప మున్న నుండ వచ్చును. కోపసాత్రులను జంపుకొని తినవచ్చును గాని నిరపరాధులును నిరాధారులు నగు గర్భిణులను వృద్ధులను పిల్లలను జంపుట యుక్తము గాదని గరుత్మంతుఁడుమాత్ర మెఱుంగఁజూ. ఎఱుంగును. కక్ష యట్లు చేయించును. శత్రుసంహారము, కసిదీర్చుకొనుట అనునవి తప్ప వేఱొకటి తోఁడనీయదు. వానికి దయ లేదు. దాక్షిణ్యము లేదు. హింస యొకటే. అంతయుదారునకు, సర్వలోకశారవాహునకు, విష్ణువాహనునకు, మహేంద్ర మిత్రునకు కశ్యపబ్రహ్మపుత్రునకు, వినతాకుమారునకు ఇంతనిర్దయ, ఇంతహింసాసక్తి, ఇంతక్రౌర్యము ఎట్లు కలిగెనని యాశ్చర్యము గలుగకమానదు. కానిజంతువులపచ్చిమాంసము భక్షించువారికిఁ గరుణ గలుగునా? మాంసాహారులకు తినుటకు వారిదేవతల కర్పించుటకు నన్నిటికిని జంతుహింసయే. అన్నిటికిని జంతుబలులే. అప్పుడు జగత్తు హింసాబహుళమయి సర్వజీవబాధ కలుగుచుండును.

నాగజాతివారికి నిజముగా నిమిషమయి జీవితమున నమృతము లేదు. పాపము ! ఏమి చేయుదురు. ప్రతిదినమును ఇట్లు నాగజాతియంతయు నశించుట చూచి నాగులలో రాజగు శేషుఁడు సవినయముగా గరుత్మంతునితో “మేము సంచర్యులకు వ్యతిరేకముగాఁ బలుకఁజాలము. మేము చేసిన

పాపము మే మనుభవించుచున్నాము. త్తమించి యొకమనవి విని నీకిష్టమయిన నది చెల్లింపుము. నీ విట్లు ప్రతిదినము నీ కాహారముగా నొకనినే భక్షించుచున్నావు. కాని నీయాగమ నభయమున నీపక్షవిక్షేపమున నెందఱో యడలి చచ్చిపోవు చున్నవారు. ఇట్లు గొంతకాలము జరిగినయెడల నాగవంశం కురమే యుండదు. నీకును నాగాహారము దుర్లభమగును. కావున నీ విచ్చటికి వచ్చుట మానుము. ప్రతిదినమును నీ కాహారముగ నొకనిని మలయపర్వతప్రాంతమునకుఁ బంపు చుందును. అనాయాసముగ భక్షించి నీయాకలి దీర్చుకొను చుండుము. మ మ్మనుగ్రహింపు ” మన నతఁ డప్పు డేదృష్టి నున్నవాఁడో కాని దాని కంగీకరించెను.

శ్రేష్ఠుఁడు మలయపర్వతప్రాంతమున నొకవధ్యశిల గట్టించి వంతుగా నేర్పఱచిన నాగునికి వధ్యచిహ్నముగా నెఱ్ఱ బట్టలు కప్పి యాశిలపయిఁ బరుండఁజెట్టిన గరుత్మంతుఁడు వచ్చి భక్షించి పోవుచుండెను. వారి యస్థులరాసులు హిమ వత్సర్వతమును మించి యుండెను. అనిరవధిక మగు నాపద నాగులకు సంభవించెను. ఇతరలోకములవారిలోఁ గొందఱు వారి బలాత్కారమరణ నిర్బంధము విని యెంతయో విచారించుచుండిరి. మున్ను కదుగ్రామముఁ గద్రూపుత్రులును పెట్టిన బాధల కిది తగినదే యని కొందఱును ఈరీతిగా జరుగకపోయినచో ఈకుటిలవర్తనులకు, ఈవిషముఖులకు, ఈఋష

యంకరులకుఁ జావు సంభవించునా? కదున యీకష్టము లన్నియుఁ జూచి తాను చేసినమోసమునకు బుద్ధి తెచ్చికొన వలదా. అని కొందఱును అనుకొనిరి. కదున మొదటఁ గొడుకులను దిట్టినతిట్లకు ఫలితమే యిది. దానిచేతనే గరు త్నంతున కట్టిబుద్ధి పుట్టినదని కొందఱు ననుకొనిరి.

ఆపద లెవ్వరికిని గాఁపుర ముండవు. ఏమహానుభావుఁ డో పుణ్యముకట్టికొనును. గరుత్నంతు నెదిరించి వాని నిర్దయకృత్యములు మానిపించువారు లేరే. వాని నెవరు మరలింపఁగలరు? ఎట్లు మరలింపఁగలరు? అని సందేహముమాత్రము తప్పదు. విరోధించి ఆతనిని మరలించువారు లేరు. మహేంద్రాదులే మాటుసేయనేరక మైత్రి సంపాదించి తమ పనులు సాధించుకొనిరి. కానియంత నిర్దయాత్మునకును నఱని మిషములో దయగలిగించు మహానుభావుఁడు రావలయును. తనకు దయగలిగి యాతఁడే హింస మానవలెను. వానిబుద్ధి మాటిపోవలెను. అప్పు డహింసాప్రధానుఁ డయి యందఱును సుఖినితిక్కి దేవలయును. అంతవఱకు నాగుల కాయాపద యనివార్యమే. చేసినపాపమునకు ఫల మనుభవంపవలదా. పాపక్షయ మయినఁ గాని ప్రతిక్రియ లభింపదు. అనుభవమునఁ గాని పాపక్షయము గాదు. వంచకులకుఁ దుఢకుఁ గలుగు దురంత మిట్టిదే. ఏనాటికో వారికిని శుభదినములు లభింపకపోవు. “సుఖస్యానంతరం దుఃఖం, దుఃఖస్యానంతరం

సుఖమ్ ” సుఖముతర్వాత దుఃఖము దుఃఖము తర్వాత సుఖము గలుగునందును. అది సత్యము.

ప్రాణదానము

నాగాధిపతి యేర్పటచిన పంతుపక్రకార మొకనాటి పంతువాడయిన శంఖచూడుడు వధ్యశిల్పమును రక్షత ప్రములు పట్టుకొని వధ్యశిల్పయొద్దకు వచ్చుచుండ వానితల్లి భావిపుత్రవియోగదుఃఖమున నేడ్చుచు వానిపై పెడలు చుండెను. ఆమెయేడ్చు దయాశాలియొకడు విని జాలిపడి వారిదరికి వచ్చి వారివృత్తాంతము తెలిసికొని గరుత్మంతుని కరుణాహీనతకు విచారించి తనప్రాణము లిచ్చి శంఖచూడుని ప్రాణములు రక్షించినచోఁ దనజన్మము ధన్యమగు నని యెంచి శంఖచూడునితో “ నీబదులు నేను వధ్యశిల్పయొక్క గరుత్మని కాహార మగుదును. ఆరక్తవస్త్రములు నా కి” మృని ప్రార్థించ నతడు “ పరప్రాణరక్షణమునకై ప్రాణము లిచ్చిదనస్స మహోదారుడవు. నీవు. నీవు బ్రతికియుంటే లోకమునకు

మహాపాపకారము జరుగును. నావంటి వా రెండటో ప్రతిదినమును బుట్టుచుఁ జచ్చుచు నుందురు. మాబ్రతుకువలన భూభారమేకాని లాభ మేమియును లేదు. నావంతు నేనే తీర్పవలయును. నీచారిని నీవు దయసేయుము ” అని గరుత్మంతుఁడు వచ్చునంతలో నాప్రాంతముననున్న దేవాలయమునకుఁబోయి దేవదర్శనము చేసివచ్చుటకు వెడలెను.

అదయాశాలి తనకోరిక నెఱవేఱనందులకు విచారింపుచుండఁగా నాతనియత్తవారు పెండ్లిపదియాఱవ నాఁటి పండుగ బహుమానముగాఁ బంపిన యెఱ్ఱపంచెలచాపు భటుఁడొకఁడు పట్టుకొనివచ్చెను. అది సంతోషముతోఁ బుచ్చుకొని భటునిఁ బంపివేసి యాయెఱ్ఱపంచెలచాపు వధ్యచిహ్నముగా ధరించి వధ్యశిలయెక్కి పరప్రాణరక్షణమున నాజన్మము ధన్యమగునని యుత్సాహముతో గరుత్మంతుని రాకకైయెదురుచూచుచుండెను. గరుత్మంతుఁ డాకలిముఖమున ముక్కుతో వానివక్షమున నొక్కపోటుపొడిచి కాళ్లక్రిందఁ ద్రొక్కిపట్టి ముక్కుతోఁజీల్చి రక్తమాంసములుసంతృప్తిగాఁబీల్చి యొకమాఱురకుండిన, ఆసీరుఁడు “ వైనతేయా! యేలయూరకుంటివి. ఇంకనురక్తమాంసము లున్నవి భుజింపుము. ఆకలి పూర్తిగాఁ దీర్చుకొనుము.” అని రక్తమాంసములున్నతనదేహభాగములు వాని కందీయ నతఁడు ఆమహానుభావుని ధైర్యమున కాశ్చర్యపడి “ మహాత్మా ! నీవెవరవు ? నీవు సామాన్యఁడవుకావు.

నాతప్పుక్షమింపుము. ” అన నతఁడు “ నే నెనఁడనయిన నేమి? నీకు భక్త్యముగా వచ్చితిని. పూరిగభక్షింపు ” మన గరు త్సంతుఁడు తనజీవితమంధును, వృత్తియందును రోతమెండి “ మహాత్మా! యీతుచ్చదేహమును బోషించుటకై పృథి దినము నొకనిఁ జంపి తినుచున్నాను. ఈతుచ్చదేహమునందు న్న యభిమానమునఁ గద్రూకద్రూపుత్సృలయందు బగవ హించి కసిదీఱఁ బన్నగుల భక్షించుచున్నాను. నీవు నేటివం తుగా వచ్చిననాగునిరక్షింప నీదేహమర్పించినమహానుభావుఁడ వని తలఁచెదను. లేకున్న నాగుల కింత రక్తమాంసము లెక్కు డివి. ఇంతధైర్య మెక్కడిది ” అనుచుండఁగా శంఖచూడుఁడు దేవాలయమునుండి వధ్యశిలదగ్గఱకు వచ్చి వారలఁజూచి “ వైనతేయా! వానిని జంపకుము. నాదివంతు. ఆతఁడు విద్యాధరకుమారుఁడు. నాగణాతివాఁడు గాఁడు. నీకాభేదము తెలియదా ” అని గట్టిగాఁ జెప్పుచు దగ్గఱకురాఁగా, వాని వలన వృత్తాంతమంతయు విని పశ్చాత్తాపపడి తనవృత్తిని జీవి తముచు నిండించుకొనుచుఁ జేసినపాపమునకుఁ బరిహారమేమి? యని యాలోచించుకొని యామహానుభావునివలననే పాపపరి హారమార్గము తెలిసికొన నిట్లనియెను.

“ మహాత్మా! మహాపాతకము చేసినాను. నేఁడు మృత లెన్నఁడును మాంసము ముట్టను. పరుల హింసింపను. ఫలా పేక్ష యేమియు లేక పరప్రాణరక్షణమునకై నీవు చేసిన

ప్రాణత్యాగమే నాకు గురు వయ్యెను. నీవు నాకు గురుఁడవు గాననే జేసిన మహాపాతకపరిహారమునకై ప్రాయశ్చిత్త మేదేని విధింపుము. ప్రాణత్యాగముకింటె దనికిఁ బ్రాయశ్చిత్త మేమి యుండును? దాని కనుజ్ఞ యిమ్ము” అని యనుతాపముతోఁ గోర నా దయాశాలి “ యంతగా విచారింపకుము. ప్రాణ త్యాగ మక్కఱలేదు. ప్రాయశ్చిత్తకర్మము లక్కఱలేదు. హృదయపూర్వకముగా చేసిన పనికిఁ జింతించి మరల నట్టి పని చేయకున్నఁ జాలును. నీవు చేసిన పృతిజ్ఞ నిలఁబెట్టుకొనినఁ జాలును. అట్లయినచో నిష్పంతుకొనిన తూలగాశివతె మహాపాతకరాశి యంతయు నిమిషములో దగ్ధమయిపోవును ” అన నతఁడు “ కేవలము పశ్చాత్తాప పడుటయే కాదు. అమరేంద్రుని యొద్ద నున్న యమృత కలశము దెచ్చి యీయస్థిరాసులహయఁ జల్లి వారల నందఱు మరల బ్రతికించెదను ” అన నాకరుణాసాగరుఁ డానందసాగరమున మునిగి “ యల్లుగాంపింపు ” మన నతఁ డఅక్షణములో నమృతము దెచ్చి మృతులగువారలనందఱు బ్రతికించి నాగులకానందముగలిగించెను. దేవతలందఱును వచ్చిచూచి గరుత్మంతునిమనసు మార్చినమహానుభావుఁడు జీమూతవాహనుఁ డని తెలిసికొని సంతసించి “దయామయా! యొకవరము కోరుకొను” మననతఁడు “లోకులందఱును సుఖవంతులు గావలయు” ననికోర వా రిట్లనిరి

“ లోకా స్సమస్తా స్సుఖినో భవంతు ”

Copies can be had of:—

Sreepada Lakshmipathi Sastry,

PITHAPURAM.

East Godavari.

